

eul_wid: cbm-ay

Εὐριπίδης · Euripides

Orestes

Ὀρέστης

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΗΛΕΚΤΡΑ
- 1.1 Οὐκ ἔστιν οὐδὲν δεινὸν ᾧδ' εἰπεῖν ἔπος
- 1.2 οὐδὲ πάθος οὐδὲ ξυμφορὰ θεήλατος,
- 1.3 ἧς οὐκ ἂν ἄραιτ' ἄχθος ἀνθρώπου φύσις.
- 1.4 ὁ γὰρ μακάριος (κοὐκ ὀνειδίζω τύχας)
- 5.1 Διὸς πεφυκώς, ὡς λέγουσι, Τάνταλος
- 5.2 κορυφῆς ὑπερτέλλοντα δειμαίνων πέτρον
- 5.3 ἀέρι ποτᾶται· καὶ τίνει ταύτην δίκην,
- 5.4 ὡς μὲν λέγουσιν, ὅτι θεοῖς ἄνθρωπος ὢν,
- 5.5 κοινῆς τραπέζης ἀξίωμ' ἔχων ἴσον,
- 10.1 ἀκόλαστον ἔσχε γλῶσσαν, αἰσχίστην νόσον.
- 10.2 οὗτος φυτεύει Πέλοπα, τοῦ δ' Ἀτρεὺς ἔφυ, ᾧ στέμματα ξήνας' ἐπέκλωσεν θεὰ
- 10.3 Ἴρις Θυέστη πόλεμον ὄντι συγγόνωι
- 10.4 θέσθαι· τί τᾶρρητ' ἀναμετρήσασθαί με δεῖ;
- 15.1 [ἔδαισε δ' οὖν νιν τέκν' ἀποκτείνας Ἀτρεὺς.]
- 15.2 Ἀτρέως δέ (τὰς γὰρ ἐν μέσῳ σιγῷ τύχας)
- 15.3 ὁ κλεινός, εἰ δὴ κλεινός, Ἀγαμέμνων ἔφυ
- 15.4 Μενέλεώς τε Κρήσης μητρὸς Ἀερόπης ἄπο.
- 15.5 γαμεῖ δ' ὁ μὲν δὴ τὴν θεοῖς στυγουμένην
- 20.1 Μενέλαος Ἑλένην, ὁ δὲ Κλυταιμῆστρας λέχος
- 20.2 ἐπίσημον εἰς Ἑλλήνας Ἀγαμέμνων ἄναξ·
- 20.3 ᾧ παρθένοι μὲν τρεῖς ἔφυνεν ἐκ μιᾶς,
- 20.4 Χρυσόθεμις Ἰφιγένειά τ' Ἥλέκτρα τ' ἐγώ,
- 20.5 ἄρσην δ' Ὀρέστης, μητρὸς ἀνοσιωτάτης,
- 25.1 ἧ πόσιν ἀπείρωι περιβαλοῦς' ὑφάσματι

25.2 ἔκτεινεν· ὦν δ' ἕκατι, παρθένωι λέγειν
 25.3 οὐ καλόν· ἐῷ τοῦτ' ἀσαφές ἐν κοινῷ σκοπεῖν.
 25.4 Φοίβου δ' ἀδικίαν μὲν τί δεῖ κατηγορεῖν;
 25.5 πείθει δ' Ὀρέστην μητέρ' ἢ σφ' ἐγείνατο
 30.1 κτεῖναι, πρὸς οὐχ ἅπαντας εὐκλειαν φέρον·
 30.2 ὅμως δ' ἀπέκτειν' οὐκ ἀπειθήσας θεῶι,
 30.3 καὶ γὰρ μετέσχον οἷα δὴ γυνὴ φόνου [Πυλάδης θ', ὅς ἡμῖν συγκατείργασται τάδε].
 30.4 ἐντεῦθεν ἀγρίαι συντακεῖς ἴνόςσωι νοσεῖ
 35.1 τλήμων Ὀρέστης ὅδε πεσὼν ἐν δεμνίοις†
 35.2 κεῖται, τὸ μητρὸς δ' αἷμα νιν τροχηλατεῖ
 35.3 μανίαισιν· ὀνομάζειν γὰρ αἰδοῦμαι θεὰς
 35.4 Εὐμενίδας, αἱ τὸνδ' ἐξαμιλλῶνται φόβον.
 35.5 ἕκτον δὲ δὴ τόδ' ἡμᾶρ ἐξ ὅτου σφαγαῖς
 40.1 θανοῦσα μήτηρ πυρὶ καθήγνισται δέμας,
 40.2 ὦν οὔτε σῖτα διὰ δέρης ἐδέξατο,
 40.3 οὐ λούτρ' ἔδωκε χρωτὶ χλανιδίων δ' ἔσω
 40.4 κρυφθεῖς, ὅταν μὲν σῶμα κουφισθῇ νόσου
 40.5 ἔμφρων δακρύει, ποτὲ δὲ δεμνίων ἄπο
 45.1 πηδᾶ δρομαῖος, πῶλος ὥς ὑπὸ ζυγοῦ.
 45.2 ἔδοξε δ' Ἄργει τῶιδε μήθ' ἡμᾶς στέγαις,
 45.3 μὴ πυρὶ δέχεσθαι, μηδὲ προσφωνεῖν τινα
 45.4 μητροκτονοῦντας κυρία δ' ἥδ' ἡμέρα
 45.5 ἐν ἧι διοίσει ψῆφον Ἀργείων πόλις, εἰ χρή θανεῖν νῶ λευσίμωι πετρώματι
 45.6 [ἢ φάσανον θήξαντ' ἐπ' αὐχένος βαλεῖν]. ἐλπίδα δὲ δὴ τιν' ἔχομεν ὥστε μὴ θανεῖν·
 45.7 ἥκει γὰρ ἐς γῆν Μενέλεως Τροίας ἄπο,
 45.8 λιμένα δὲ Ναυπλίου ἐκπληρῶν πλάτηι
 55.1 ἀκταῖσιν ὀρμεῖ, δαρὸν ἐκ Τροίας χρόνον
 55.2 ἄλαιοι πλαγχθεῖς τὴν δὲ δὴ πολυκτόνον
 55.3 Ἑλένην, φυλάξας νύκτα, μή τις εἰσιδὼν
 55.4 μεθ' ἡμέραν στείχουσιν ὦν ὑπ' Ἰλίωι
 55.5 παῖδες τεθνᾶσιν, ἐς πέτρων ἔλθῃ βολάς,
 60.1 προὔπεμψεν ἐς δῶμ' ἡμέτερον· ἔστιν δ' ἔσω
 60.2 κλαίους' ἀδελφὴν συμφορὰς τε δωμάτων.
 60.3 ἔχει δὲ δὴ τιν' ἀλγέων παραψυχὴν·
 60.4 ἦν γὰρ κατ' οἴκους ἔλιφ', ὅτ' ἐς Τροίαν ἔπλει,
 60.5 παρθένον ἐμῇ τε μητρὶ παρέδωκεν τρέφειν
 65.1 Μενέλαος, ἀγαγὼν Ἑρμιόνην Σπάρτης ἄπο,
 65.2 ταύτῃ γέγηθε κάπιλήθεται κακῶν.
 65.3

- βλέπω δὲ πᾶσαν εἰς ὁδόν, πότ' ὄψομαι
 65.4 Μενέλαον ἤκονθ'· ὡς τὰ γ' ἄλλ' ἐπ' ἀσθενοῦς
 65.5 ῥώμης ὀχοῦμεθ', ἦν τι μὴ κείνου πάρα
 70.1 σωθῶμεν. ἄπορον χρῆμα δυστυχῶν δόμος.
 70.2 ΕΛΕΝΗ
 71.1 [ὦ παῖ Κλυταιμῆστρας τε κάγαμέμνονος] παρθένε μακρὸν δὴ μῆκος Ἥλέκτρα χρόνου,
 71.2 πῶς, ὦ τάλαινα, σὺ τε κασίγνητός τε σός
 71.3 [τλήμων Ὀρέστης μητρὸς ὅδε φονεὺς ἔφυ];
 75.1 προσφθέγμασιν γὰρ οὐ μαιίνομαι σέθεν,
 75.2 ἐς Φοῖβον ἀναφέρουσα τὴν ἀμαρτίαν.
 75.3 καίτοι στένω γε τὸν Κλυταιμῆστρας μόρον,
 75.4 ἐμῆς ἀδελφῆς, ἦν, ἐπεὶ πρὸς Ἴλιον
 75.5 ἔπλευς' ὅπως ἔπλευσα θεομανεῖ πότμῳ,
 80.1 οὐκ εἶδον, ἀπολειφθεῖσα δ' αἰάζω τύχας.
 80.2 ΗΛ. Ἐλένη, τί σοι λέγοιμ' ἂν ἅ γε παροῦς' ὄραῖς
 80.3 [ἐν συμφοραῖσι τὸν Ἀγαμέμνωνος γόνον];
 80.4 ἐγὼ μὲν ἄυπνος πάρεδρος ἀθλίῳ νεκρῷ
 80.5 (νεκρὸς γὰρ οὗτος οὐνεκα σμικρᾶς πνοῆς)
 85.1 θάσσω· τὰ τούτου δ' οὐκ ὄνειδίζω κακά.
 85.2 σὺ δ' ἢ μακαρία μακάριός θ' ὁ σὸς πόσις
 85.3 ἦκετον ἐφ' ἡμᾶς ἀθλίως πεπραγότας.
 85.4 ΕΛ. πόσον χρόνον δὲ δεμνίοις πέπτωχ' ὅδε;
 85.5 ΗΛ. ἐξ οὔπερ αἶμα γενέθλιον κατήνυσεν.
 90.1 ΕΛ. ὦ μέλεος, ἢ τεκοῦσά θ' ὡς διώλετο.
 90.2 ΗΛ. οὕτως ἔχει τάδ' ὥστ' ἀπείρηκεν κακοῖς. ΕΛ. πρὸς θεῶν, πίθοι' ἂν δῆτά μοί τι, παρθένε;
 90.3 ΗΛ. ὅς' ἄσχολός γε συγγόνου προσεδρίαί.
 90.4 ΕΛ. βούλῃ τάφον μοι πρὸς κασιγνήτης μολεῖν ...
 95.1 ΗΛ. μητρὸς κελεύεις τῆς ἐμῆς; τίνος χάριν;
 95.2 ΕΛ. κόμης ἀπαρχὰς καὶ χοὰς φέρους' ἐμάς;
 95.3 ΗΛ. σοὶ δ' οὐχὶ θεμιτὸν πρὸς φίλων στείχειν τάφον;
 95.4 ΕΛ. δεῖξαι γὰρ Ἀργείοισι σῶμ' αἰσχύνομαι.
 95.5 ΗΛ. ὁψέ γε φρονεῖς εὔ, τότε λιποῦς' αἰσchrῶς δόμους. ΕΛ. ὀρθῶς ἔλεξας, οὐ φίλως δέ μοι λέγεις.
 95.6 ΗΛ. αἰδῶς δὲ δὴ τίς ζ' ἐς Μυκηναίους ἔχει;
 95.7 ΕΛ. δέδοικα πατέρας τῶν ὑπ' Ἰλίῳ νεκρῶν.
 95.8 ΗΛ. δεινὸν γὰρ Ἀργεὶ γ' ἀναβοᾷ διὰ στόμα.
 95.9 ΕΛ. σὺ νυν χάριν μοι τὸν φόβον λύσασα δός.
 105.1 ΗΛ. οὐκ ἂν δυναίμην μητρὸς ἐσβλέψαι τάφον.
 105.2 ΕΛ. αἰσchrόν γε μέντοι προσπόλους φέρειν τάδε.
 105.3

- Ηλ. τί δ' οὐχὶ θυγατρὸς Ἑρμιόνης πέμπεις δέμας;
 105.4 Ελ. ἐς ὄχλον ἔρπειν παρθένοισιν οὐ καλόν.
 105.5 Ηλ. καὶ μὴν τίνοι γ' ἂν τῇ τεθνηκυῖαι τροφάς.
 110.1 Ελ. [ὀρθῶς ἔλεξας, πείθομαί τέ σοι, κόρη]
 110.2 ναί, πέμψομέν γε θυγατέρ'· εὖ γάρ τοι λέγεις.
 110.3 ὦ τέκνον, ἔξελθ', Ἑρμιόνη, δόμων πάρος
 110.4 καὶ λαβὲ χοᾶς τάσδ' ἐν χεροῖν κόμας τ' ἐμάς,
 110.5 ἐλθοῦσα δ' ἀμφὶ τὸν Κλυταιμῆστρας τάφον
 115.1 μελίκρατ' ἄφες γάλακτος οἰνωπόν τ' ἄχνην,
 115.2 καὶ στᾶς' ἐπ' ἄκρου χώματος λέξον τάδε·
 115.3 Ἑλένης' ἀδελφὴ ταῖσδε δωρεῖται χοαῖς,
 115.4 φόβῳ προσελθεῖν μνημα σόν, ταρβοῦσά γε
 115.5 Ἀργεῖον ὄχλον. πρευμαμένη δ' ἄνωγέ νιν
 120.1 ἐμοί τε καὶ σοὶ καὶ πόσει γνώμην ἔχειν
 120.2 τοῖν τ' ἀθλίῳιν τοῖνδ', οὓς ἀπώλεσεν θεός.
 120.3 ἃ δ' εἰς ἀδελφὴν καιρὸς ἐκπονεῖν ἐμέ,
 120.4 ἅπανθ' ὑπισχνοῦ νερτέρων δωρήματα.
 120.5 ἴθ' ὦ τέκνον μοι σπεῦδε καὶ χοᾶς τάφῳ
 125.1 δοῦς' ὡς τάχιστα τῆς πάλιν μέμνης' ὁδοῦ.
 125.2 Ηλ. ὦ φύσις, ἐν ἀνθρώποισιν ὡς μέγ' εἴ κακόν
 125.3 [σωτήριόν τε τοῖς καλῶς κεκτημένοις]. ἴδετε γὰρ ἄκρας ὡς ἀπέθρισεν τρίχας,
 125.4 σῶιζουσα κάλλος· ἔστι δ' ἡ πάλαι γυνή.
 130.1 θεοὶ σε μισήσειαν, ὥς μ' ἀπώλεσας
 130.2 καὶ τόνδε πᾶσάν θ' Ἑλλάδ'. ὦ τάλαιν' ἐγώ·
 130.3 αἶδ' αὖ πάρεισι τοῖς ἐμοῖς θρηνημασιν
 130.4 φίλαι ξυνωιδοί· τάχα μεταστήσους' ὕπνου
 130.5 τόνδ' ἡσυχάζοντ', ὄμμα δ' ἐκτήξους' ἐμὸν
 135.1 δακρύοις, ἀδελφὸν ὅταν ὀρῶ μεμνηνόντα.
 135.2 ὦ φίλταται γυναῖκες, ἡσύχῳι ποδὶ
 135.3 χωρεῖτε, μὴ ψοφεῖτε, μηδ' ἔστω κτύπος·
 135.4 φιλία γὰρ ἡ σὴ πρευμαμένης μὲν ἀλλ' ὅμως
 135.5 [τόνδ' ἐξεγεῖραι συμφορὰ γενήσεται].
 140 ΧΟΡΟΣ
 140 σῖγα σῖγα, λεπτὸν ἵχνος ἀρβύλας τίθει, μὴ κτύπει [μηδ' ἔστω κτύπος].
 142-143 Ηλ. ἀποπρὸ βᾶτ' ἐκεῖς' ἀποπρὸ μοι κοίτας.
 144 Χο. ἰδοὺ πείθομαι.
 145.1 Ηλ. ἃ ἃ σύριγγος ὅπως πνοᾶ
 145.2 λεπτοῦ δόνακος, ὦ φίλα, φώνει μοι.
 145.3

Χο. ἴδ' ἀτρεμαῖον ὡς ὑπόροφον φέρω
 145.4 βοάν. Ηλ. ναί, οὕτως·
 145.5 κάταγε κάταγε, πρόσιθ' ἀτρέμας, ἀτρέμας ἴθι·
 150-151 λόγον ἀπόδος ἐφ' ὅτι χρέος ἐμόλετέ ποτε.
 152.1 χρόνια γὰρ πεσὼν ὃδ' εὐνάζεται.
 152.2 Χο. πῶς ἔχει; λόγου μετάδος, ὦ φίλα·
 152.3 τίνα τύχαν εἶπω; [τίνα δὲ συμφοράν;]
 155-156 Ηλ. ἔτι μὲν ἐμπνέει, βραχὺ δ' ἀνασθμαίνει.
 157.1 Χο. τί φήεις; ὦ τάλας.
 157.2 Ηλ. ὀλεῖς, εἰ βλέφαρα κινήσεις
 157.3 ὕπνου γλυκυτάταν φερομένῳ χάριν.
 160.1 Χο. μέλεος ἐχθίστων θεόθεν ἐργμάτων, τάλας. Ηλ. φεῦ μόχθων.
 160.2 ἄδικος ἄδικα τότ' ἄρ' ἔλακεν ἔλακεν, ἀπό-
 163-164 φονον ὅτ' ἐπὶ τρίποδι θέμιδος ἄρ' ἐδίκασε
 165.1 φόνον ὁ Λοξίας ἐμᾶς ματέρος.
 165.2 Χο. ὀρᾷς; ἐν πέπλοισι κινεῖ δέμας.
 165.3 Ηλ. σὺ γάρ νιν, ὦ τάλαινα,
 165.4 θωύξας' ἔλασας ἐξ ὕπνου.
 165.5 Χο. εὔδειν μὲν οὖν ἔδοξα.
 170.1 Ηλ. οὐκ ἀφ' ἡμῶν, οὐκ ἀπ' οἴκων
 170.2 πάλιν ἀνὰ πόδα σὸν εἰλίξεις
 170.3 μεθεμένα κτύπου;
 170.4 Χο. ὑπνώσσει. Ηλ. λέγεις εὔ.
 170.5 πότνια πότνια Νύξ,
 175-176 ὑπνοδότειρα τῶν πολυπόνων βροτῶν,
 177 Ἐρεβόθεν ἴθι, μόλε μόλε κατάπτερος
 179 τὸν Ἀγαμεμνόνιον ἐπὶ δόμον.
 180-181 ὑπὸ γὰρ ἀλγέων ὑπὸ τε συμφορᾶς
 182.1 διοιχόμεθ' οἰχόμεθ'. ἄ,
 182.2 κτύπον ἀγάγετ' οὐχὶ σῖγα
 182.3 σῖγα φυλασσομένα
 185.1 στόμα τὸ σὸν ἀκέλαδον ἀποπρὸ λέχεος ἥ-
 185.2 συχον ὕπνου χάριν παρέξεις, φίλα;
 185.3 Χο. θρόει τίς κακῶν τελευτὰ μένει.
 185.4 Ηλ. θανεῖν <θανεῖν> , τί δ' ἄλλο;
 185.5 οὐδὲ γὰρ πόθον ἔχει βορᾶς.
 190.1 Χο. πρόδηλος ἄρ' ὁ πότμος.
 190.2 Ηλ. ἐξέθυσ' ὁ Φοῖβος ἡμᾶς
 190.3

- μέλεον ἀπόφονον αἷμα δούς
190.4 πατροφόνου ματρός. Χο. δίκαι μέν. Ηλ. καλῶς δ' οὔ.
195 ἔκανες ἔθανες, ὦ
196-197 τεκομένα με μᾶτερ, ἀπὸ δ' ὤλεσας
198-199 πατέρα τέκνα τε τάδε σέθεν ἀφ' αἵματος· ὀλόμεθ' ἰσονέκυες ὀλόμεθα.
201-202 ὄδε γὰρ ἐν νεκροῖς τό τ' ἐμὸν οἴχεται
203.1 βίου τὸ πλεον μέρος ἐν
203.2 στοναχαῖσί τε καὶ γόοισι
205.1 δάκρυσί τ' ἐννυχίοις
205.2 ἄγαμος ἔπει δ' ἄτεκνος ἄτε βίοντον ἄ
205.3 μέλεος ἐς τὸν αἰὲν ἔλκω χρόνον.
205.4 Χο. ὄρα παροῦσα, παρθέν' Ἥλέκτρα, πέλας,
205.5 μὴ κατθανών σε σύγγονος λέληθ' ὄδε·
210.1 οὐ γάρ μ' ἀρέσκει τῶι λίαν παρειμένωι.
210.2 ΟΡΕΣΤΗΣ
211.1 ὦ φίλον ὕπνου θέλγητρον, ἐπίκουρον νόσου, ὡς ἡδύ μοι προσήλθες ἐν δέοντί τε.
211.2 ὦ πότνια Λήθη τῶν κακῶν, ὡς εἴ σοφὴ
211.3 καὶ τοῖσι δυστυχοῦσιν εὐκταία θεός.
215.1 πόθεν ποτ' ἦλθον δεῦρο; πῶς δ' ἀφικόμην;
215.2 ἀμνημονῶ γάρ, τῶν πρὶν ἀπολειφθεῖς φρενῶν.
215.3 Ηλ. ὦ φίλταθ', ὥς μ' ἠΰφρανας εἰς ὕπνον πεσών.
215.4 βούλῃ θίγω σου κἄνακουφίσω δέμας;
215.5 Ορ. λαβοῦ λαβοῦ δῆτ', ἐκ δ' ὁμορξον ἀθλίου
220.1 στόματος ἀφρώδη πελανὸν ὁμμάτων τ' ἐμῶν.
220.2 Ηλ. ἰδοὺ· τὸ δούλευμ' ἡδύ, κοῦκ ἀναίνομαι
220.3 ἀδέλφ' ἀδελφῇ χειρὶ θεραπεύειν μέλη.
220.4 Ορ. ὑπόβαλε πλευροῖς πλευρὰ καὶ χμῶδη κόμην
220.5 ἄφελε προσώπου· λεπτὰ γὰρ λεύσσω κόραις.
225.1 Ηλ. ὦ βοστρύχων πινῶδες ἀθλίων κάρα,
225.2 ὡς ἡγρίωσαι διὰ μακρᾶς ἀλουσίας.
225.3 Ορ. κλῖνόν μ' ἐς εὐνὴν αὐθις· ὅταν ἀνῆι νόσος
225.4 μανιάς, ἄναρθρός εἰμι κἄσθενῶ μέλη.
225.5 Ηλ. ἰδοὺ· φίλον τοι τῶι νοσοῦντι δεμνίων
230.1 ἀνιαρὸν ὃν τὸ κτῆμ', ἀναγκαῖον δ' ὅμως. Ορ. αὐθίς μ' ἐς ὀρθὸν στῆσον, ἀνακύκλει δέμας·
230.2 δυσάρεστον οἱ νοσοῦντες ἀπορίας ὕπο.
230.3 Ηλ. ἦ καπὶ γαίας ἀρμόσαι πόδας θέλεις,
230.4 χρόνιον ἵχνος θεῖς; μεταβολὴ πάντων γλυκύ.
235.1 Ορ. μάλιστα· δόξαν γὰρ τόδ' ὑγιείας ἔχει·
235.2

- κρεῖσσον δὲ τὸ δοκεῖν, κἄν ἀληθείας ἀπῇ.
- 235.3 Ηλ. ἄκουε δὴ νυν, ὦ κασίγνητον κάρα,
- 235.4 ἕως ζ' ἐῷσιν εὖ φρονεῖν Ἑρινύες.
- 235.5 Ορ. λέξεις τι καινόν· κεῖ μὲν εὖ, χάριν φέρεις·
- 240.1 εἰ δ' ἐς βλάβην τιν', ἄλιν ἔχω τοῦ δυστυχεῖν.
- 240.2 Ηλ. Μενέλαος ἦκει, σοῦ κασίγνητος πατρός,
- 240.3 ἐν Ναυπλῖαι δὲ σέλμαθ' ὥρμισται νεώς.
- 240.4 Ορ. πῶς εἶπας; ἦκει φῶς ἐμοῖς καὶ σοῖς κακοῖς
- 240.5 ἀνὴρ ὁμογενὴς καὶ χάριτας ἔχων πατρός;
- 245.1 Ηλ. ἦκει (τὸ πιστὸν τόδε λόγων ἐμῶν δέχου)
- 245.2 Ἑλένην ἀγόμενος Τρωϊκῶν ἐκ τειχέων.
- 245.3 Ορ. εἰ μόνος ἐσώθη, μᾶλλον ἂν ζηλωτὸς ἦν·
- 245.4 εἰ δ' ἄλοχον ἄγεται, κακὸν ἔχων ἦκει μέγα. Ηλ. ἐπίσημον ἔτεκε Τυνδάρεως τρεῖς τὸν ψόγοντ'
γένος θυγατέρων δυσκλεές τ' ἂν' Ἑλλάδα.
- 245.5 Ορ. σύ νυν διάφερε τῶν κακῶν, ἔξεστι γάρ,
- 245.6 καὶ μὴ μόνον λέγ' ἀλλὰ καὶ φρόνει τάδε.
- 245.7 Ηλ. οἴμοι, κασίγνητ', ὄμμα σὸν ταράσσεται,
- 245.8 ταχύς δὲ μετέθου λύσσαν, ἄρτι σωφρονῶν.
- 255.1 Ορ. ὦ μῆτερ, ἱκετεύω σε, μὴ 'πίσειέ μοι
- 255.2 τὰς αἱματωποὺς καὶ δρακοντώδεις κόρας·
- 255.3 αὐταὶ γὰρ αὐταὶ πλησίον θρώσκουσ' ἐμοῦ.
- 255.4 Ηλ. μέν', ὦ ταλαίπωρ', ἀτρέμα σοῖς ἐν δεμνίοις·
- 255.5 ὁρᾷς γὰρ οὐδὲν ὦν δοκεῖς σάφ' εἰδέναι.
- 260.1 Ορ. ὦ Φοῖβ', ἀποκτενοῦσί μ' αἰ κυνώπιδες
- 260.2 γοργῶπες, ἐνέρων ἱέρεια, δειναὶ θεαί.
- 260.3 Ηλ. οὗτοι μεθήσω· χεῖρα δ' ἐμπλέξας' ἐμὴν σχήσω σε πηδᾶν δυστυχῇ πηδήματα.
- 260.4 Ορ. μέθες· μί' οὔσα τῶν ἐμῶν Ἑρινύων
- 265.1 μέσον μ' ὀχμάζεις, ὡς βάλης ἐς Τάρταρον.
- 265.2 Ηλ. οἶ γὼ τάλαινα, τίν' ἐπικουρίαν λάβω,
- 265.3 ἐπεὶ τὸ θεῖον δυσμενὲς κεκτήμεθα;
- 265.4 Ορ. δὸς τόξα μοι κερυλκά, δῶρα Λοξίου,
- 265.5 οἷς μ' εἶπ' Ἀπόλλων ἐξαμύνεσθαι θεάς,
- 270.1 εἴ μ' ἐκφοβοῖεν μανιάσιν λυσσήμασιν.
- 270.2 βεβλήσεται τις θεῶν βροτησίαι χερί,
- 270.3 εἰ μὴ ἔξαμείψει χωρὶς ὀμμάτων ἐμῶν.
- 270.4 οὐκ εἰσακούετ'; οὐχ ὁρᾷθ' ἐκηβόλων
- 270.5 τόξων πτερωτὰς γλυφίδας ἐξορμωμένας;
- 275 ᾄ ᾄ·
- 275.1 τί δῆτα μέλλετ'; ἐξακρίζετ' αἰθέρα

275.2 πτεροῖς, τὰ Φοίβου δ' αἰτιᾶσθε θέσφατα.
 275.3 ἔα·
 277.1 τί χρῆμ'; ἀλύω, πνεῦμ' ἀνείς ἐκ πλευμόνων.
 277.2 ποῖ ποῖ ποθ' ἠλάμεσθα δεμνίων ἄπο;
 277.3 ἐκ κυμάτων γὰρ αὖθις αὖ γαλήν' ὀρώ.
 280.1 σύγγονε, τί κλαίεις κρᾶτα θεῖς' ἔσω πέπλων;
 280.2 αἰσχύνομαί σοι μεταδιδούς πόνων ἐμῶν
 280.3 ὄχλον τε παρέχων παρθένωι νόσοις ἐμαῖς.
 280.4 μὴ τῶν ἐμῶν ἔκατι συντήκου κακῶν·
 280.5 σὺ μὲν γὰρ ἐπένευσας τάδ', εἵργασται δ' ἐμοὶ
 285.1 μητρῷον αἶμα· Λοξία δὲ μέμφομαι,
 285.2 ὅστις μ' ἐπάρας ἔργον ἀνοσιώτατον†
 285.3 τοῖς μὲν λόγοις ἠϋφρανε τοῖς δ' ἔργοισιν οὐ.
 285.4 οἶμαι δὲ πατέρα τὸν ἐμόν, εἰ κατ' ὄμματα
 285.5 ἐξιστόρουν νιν μητέρ' εἰ κτεῖναί με χρή,
 290.1 πολλὰς γενεῖου τοῦδ' ἂν ἐκτεῖναι λιτὰς μήποτε τεκούσης ἔς σφαγὰς ὥσαι ξίφος,
 290.2 εἰ μήτ' ἐκεῖνος ἀναλαβεῖν ἔμελλε φῶς
 290.3 ἐγὼ θ' ὁ τλήμων τοιάδ' ἐκπλήσειν κακά.
 290.4 καὶ νῦν ἀνακάλυπτ', ὦ κασιγνήτη, κάρα
 295.1 ἐκ δακρύων τ' ἄπελθε, κεῖ μάλ' ἀθλίως
 295.2 ἔχομεν. ὅταν δὲ τᾶμ' ἀθυμήσαντ' ἴδῃς,
 295.3 σύ μου τὸ δεινὸν καὶ διαφθαρὲν φρενῶν
 295.4 ἴσχναινε παραμυθοῦ θ'. ὅταν δὲ σὺ στένης,
 295.5 ἡμᾶς παρόντας χρή σε νουθετεῖν φίλα· ἐπικουρίαι γὰρ αἶδε τοῖς φίλοις καλαί.
 295.6 ἀλλ', ὦ τάλαινα, βᾶσα δωμάτων ἔσω
 295.7 ὕπνῳ τ' ἄπνῳ βλέφαρον ἐκταθεῖσα δὸς
 295.8 σίτων τ' ὄρεξαι λουτρά τ' ἐπιβαλοῦ χροῖ.
 295.9 εἰ γὰρ προλείψεις ἢ προσεδρίαι νόσον
 305.1 κτήσῃ τιν', οἰχόμεσθα· σὲ γὰρ ἔχω μόνην
 305.2 ἐπίκουρον, ἄλλων, ὡς ὀρᾷς, ἔρημος ὢν.
 305.3 Ἡλ. οὐκ ἔστι· σὺν σοὶ καὶ θανεῖν αἰρήσομαι
 305.4 καὶ ζῆν· ἔχει γὰρ ταῦτόν· ἦν σὺ κατθάνῃς,
 305.5 γυνὴ τί δράσω; πῶς μόνη σωθήσομαι,
 310.1 ἀνάδελφος ἀπάτωρ ἄφιλος; εἰ δὲ σοὶ δοκεῖ,
 310.2 δρᾶν χρή τάδ'. ἀλλὰ κλῖνον εἰς εὐνὴν δέμας,
 310.3 καὶ μὴ τὸ ταρβοῦν κάκφοβοῦν ς' ἐκ δεμνίων
 310.4 ἄγαν ἀποδέχου, μένε δ' ἐπὶ στρωτοῦ λέχους.
 310.5 κἂν μὴ νοσῇ γὰρ ἀλλὰ δοξάζῃ νοσεῖν,
 315.1

κάματος βροτοῖσιν ἀπορία τε γίγνεται.
 315.2 Χο. αἰαῖ,
 315.3 δρομάδες ὦ πτεροφόροι
 315.4 ποτνιαδες θεαί,
 315.5 ἀβάκχευτον αἶ θίασον ἐλάχετ' ἐν
 320.1 δάκρυσι καὶ γόοις,
 320.2 μελάγχρωτες Εὐμενίδες, αἶτε τὸν
 320.3 ταναὸν αἰθέρ' ἀμπάλλεσθ', αἵματος
 320.4 τινύμεναι δίκαν, τινύμεναι φόνου,
 320.5 καθικετεύομαι καθικετεύομαι,
 325.1 τὸν Ἀγαμέμνονος γόνον ἐάσατ' ἐκ-
 325.2 λαθέσθαι λύσσας μανιάδος φοιτα-
 325.3 λέου. φεῦ μόχθων οἴων, ὦ τάλας, ὀρεχθεῖς ἔρρεις,
 325.4 τρίποδος ἄπο φάτιν ἂν ὁ Φοῖ-
 330.1 βος ἔλακεν ἔλακε δεξάμενος ἀνὰ δάπεδον
 330.2 ἵνα μεσόμφαλοι λέγονται μυχοί.
 330.3 ὦ Ζεῦ,
 330.4 τίς ἔλεος, τίς ὄδ' ἀγών
 330.5 φόνιος ἔρχεται
 335.1 θοάζων σε τὸν μέλεον; ὦι δάκρυα
 335.2 δάκρυσι συμβάλλει
 335.3 χορεύων τις ἐς δόμον ἀλαστόρων,
 335.4 ματέρος αἶμα σᾶς ὅς ς' ἀναβακχεύει.
 335.5 κατολοφύρομαι κατολοφύρομαι.
 340.1 ὁ μέγας ὄλβος οὐ μόνιμος ἐν βροτοῖς
 340.2 ἀνὰ δὲ λαῖφος ὥς τις ἀκάτου θοᾶς
 340.3 τινάξας δαίμων κατέκλυσεν δεινῶν
 340.4 πόνων ὥς πόντου λάβροις ὀλεθρίοι- σιν ἐν κύμασιν.
 345.1 τίνα γὰρ ἔτι πάρος οἶκον ἄλ-
 345.2 λον ἕτερον ἢ τὸν ἀπὸ θεογόνων γάμων,
 345.3 τὸν ἀπὸ Ταντάλου σέβεσθαί με χρή;
 345.4 καὶ μὴν βασιλεὺς ὅδε δὴ στείχει
 345.5 Μενέλαος ἄναξ, πολὺς ἀβροσύνηι, δῆλος ὀρᾶσθαι τοῦ Τανταλιδῶν
 345.6 ἐξ αἵματος ὦν. ὦ χιλιόναυν
 352-353 στρατὸν ὀρμήσας ἐς γῆν Ἀσίαν,
 354 χαῖρ'· εὐτυχίαι δ' αὐτὸς ὁμιλεῖς,
 355.1 θεόθεν πράξας ἅπερ ἠὔχου.
 355.2 ΜΕΝΕΛΑΟΣ
 356.1

ὦ δῶμα, τῇ μέν ς' ἡδέως προσδέρκομαι
 356.2 Τροίαθεν ἔλθων, τῇ δ' ἰδὼν καταστένω·
 356.3 κύκλωι γὰρ εἰλιχθεῖσαν ἀθλίους κακοῖς
 356.4 οὐπώποτ' ἄλλην μάλλον εἶδον ἐστίαν.
 360.1 Ἀγαμέμνωνος μὲν γὰρ τύχας ἡπιστάμην [καὶ θάνατον οἶωι πρὸς δάμαρτος ὤλετο],
 360.2 Μαλέαι προσίσχων πρῶιραν· ἐκ δὲ κυμάτων
 360.3 ὁ ναυτίλοισι μάντις ἐξήγγειλέ μοι
 360.4 Νηρέως προφήτης Γλαῦκος, ἄψευδης θεός,
 365.1 ὅς μοι τόδ' εἶπεν ἐμφανῶς κατασταθείς·
 365.2 Μενέλαε, κεῖται σὸς κασίγνητος θανών,
 365.3 λουτροῖσιν ἀλόχου περιπεσὼν πανυστάτοις.
 365.4 δακρύων δ' ἔπλησεν ἐμέ τε καὶ ναύτας ἐμοὺς
 365.5 πολλῶν. ἐπεὶ δὲ Ναυπλίας ψαύω χθονός
 370.1 [ἤδη δάμαρτος ἐνθάδ' ἐξορμωμένης],
 370.2 δοκῶν Ὀρέστην παῖδα τὸν Ἀγαμέμνωνος
 370.3 φίλαιοι χερσὶ περιβαλεῖν καὶ μητέρα,
 370.4 ὡς εὐτυχοῦντας, ἔκλυον ἀλιτύπων τινὸς
 370.5 τῆς Τυνδαρείας παιδὸς ἀνόσιον φόνον.
 375.1 καὶ νῦν ὅπου 'στὶν εἶπατ', ὦ νεάνιδες,
 375.2 Ἀγαμέμνωνος παῖς, ὅς τὰ δεῖν' ἔτλη κακά.
 375.3 βρέφος γὰρ ἦν τότε' ἐν Κλυταιμῆστρας χεροῖν
 375.4 ὅτ' ἐξέλειπον μέλαθρον ἐς Τροίαν ἰών,
 375.5 ὥστ' οὐκ ἂν αὐτὸν γνωρίσαιμ' ἂν εἰσιδών.
 380.1 Ορ. ὅδ' εἴμ' Ὀρέστης, Μενέλεως, δὴν ἱστορεῖς.
 380.2 ἐκὼν ἐγὼ σοι τὰμὰ μηνύσω κακά· τῶν σῶν δὲ γονάτων πρωτόλεια θιγγάνω
 380.3 ἱκέτης, ἀφύλλους στόματος ἐξάπτων λιτάς·
 380.4 σῶσόν μ' (ἀφῖξαι δ' αὐτὸν ἐς καιρόν) κακῶν.
 385.1 Με. ὦ θεοί, τί λεύσσω; τίνα δέδορκα νερτέρων;
 385.2 Ορ. εὔ γ' εἶπας· οὐ γὰρ ζῶ κακοῖς, φάος δ' ὀρῶ.
 385.3 Με. ὡς ἡγρίωσαι πλόκαμον αὐχμηρόν, τάλας.
 385.4 Ορ. οὐχ ἢ πρόσσοψίς μ' ἀλλὰ τᾶργ' αἰκίζεται.
 385.5 Με. δεινὸν δὲ λεύσσεις ὀμμάτων ξηραῖς κόραις.
 390.1 Ορ. τὸ σῶμα φροῦδον, τὸ δ' ὄνομ' οὐ λέλοιπέ με.
 390.2 Με. ὦ παρὰ λόγον μοι σὴ φανεῖς· ἀμορφία.
 390.3 Ορ. ὅδ' εἰμί, μητρὸς τῆς ταλαιπώρου φονεύς.
 390.4 Με. ἤκουσα· φείδου δ', ὀλιγάκις λέγων κακά.
 390.5 Ορ. φειδόμεθ'· ὁ δαίμων δ' ἐς ἐμὲ πλούσιος κακῶν.
 395.1 Με. τί χρῆμα πάσχεις; τίς ς' ἀπόλλυσιν νόσος; Ορ. ἡ σύνεσις, ὅτι σύννοϊδα δεῖν' εἰργασμένος.
 395.2

- Με. πῶς φήις; σοφόν τοι τὸ σαφές, οὐ τὸ μὴ σαφές.
- 395.3 Ορ. λύπη μάλιστά γ' ἢ διαφθείρουσά με ...
- 395.4 Με. δεινὴ γὰρ ἢ θεός, ἀλλ' ὅμως ἰάσιμος. Ορ. μανίαι τε, μητρὸς αἵματος τιμωρίαν.
- 395.5 Με. ἤρξω δὲ λύσσης πότε; τίς ἡμέρα τότ' ἦν;
- 395.6 Ορ. ἐν ἧι τάλαιναν μητέρ' ἐξώγκουν τάφωι.
- 395.7 Με. πότερα κατ' οἴκους ἢ προσεδρεύων πυρᾷ;
- 395.8 Ορ. ἐκτός, φυλάσσων ὀστέων ἀναίρεσιν.
- 405.1 Με. παρῆν τις ἄλλος, ὃς σὸν ὥρθευεν δέμας;
- 405.2 Ορ. Πυλάδης γ', ὁ συνδρῶν αἶμα καὶ μητρὸς φόνον.
- 405.3 Με. φαντασμάτων δὲ τάδε νοσεῖς ποίων ὕπο;
- 405.4 Ορ. ἔδοξ' ἰδεῖν τρεῖς νυκτὶ προσφερεῖς κόρας.
- 405.5 Με. οἷδ' ἄς ἔλεξας, ὀνομάσαι δ' οὐ βούλομαι.
- 410.1 Ορ. σεμναὶ γάρ· εὐπαίδευτα δ' ἀπετράπου λέγειν.
- 410.2 Με. αὐταῖ σε βακχεύουσι συγγενῇ φόνον. Με. οἴμοι διωγμῶν οἷς ἐλαύνομαι τάλας.
- 410.3 Με. οὐ δεινὰ πάσχειν δεινὰ τοὺς εἰργασμένους.
- 410.4 Ορ. ἀλλ' ἔστιν ἡμῖν ἀναφορὰ τῆς ξυμφορᾶς ...
- 415.1 Με. μὴ θάνατον εἵπηις· τοῦτο μὲν γὰρ οὐ σοφόν.
- 415.2 Ορ. Φοῖβος, κελεύσας μητρὸς ἐκπρᾶξαι φόνον.
- 415.3 Με. ἀμαθέστερός γ' ὢν τοῦ καλοῦ καὶ τῆς δίκης.
- 415.4 Ορ. δουλεύομεν θεοῖς, ὅτι ποτ' εἰσὶν οἱ θεοί.
- 415.5 Με. καίτ' οὐκ ἀμύνει Λοξίας τοῖς σοῖς κακοῖς;
- 420.1 Ορ. μέλλει· τὸ θεῖον δ' ἐστὶ τοιοῦτον φύσει.
- 420.2 Με. πόσον χρόνον δὲ μητρὸς οἴχονται πνοαί;
- 420.3 Ορ. ἔκτον τόδ' ἡμαρ· ἔτι πυρὰ θερμὴ τάφου.
- 420.4 Με. ὥς ταχὺ μετῆλθόν ς' αἶμα μητέρος θεαί.
- 420.5 Ορ. τοῦ σοφός, ἀληθής δ' ἐς φίλους ἔφυς κακός.†
- 425.1 Με. πατρὸς δὲ δὴ τί ς' ὠφελεῖ τιμωρία;
- 425.2 Ορ. οὐπω· τὸ μέλλον δ' ἴσον ἀπραξίαι λέγω.
- 425.3 Με. τὰ πρὸς πόλιν δὲ πῶς ἔχεις δράσας τάδε;
- 425.4 Ορ. μισούμεθ' οὕτως ὥστε μὴ προσεννέπειν.
- 425.5 Με. οὐδ' ἠγνισαὶ σὸν αἶμα κατὰ νόμον χεροῖν;
- 430.1 Ορ. ἐκκλήιομαι γὰρ δωμάτων ὅποι μόλω.
- 430.2 Με. τίνες πολιτῶν ἐξαμιλλῶνταί σε γῆς;
- 430.3 Ορ. Οἶαξ, τὸ Τροίας μῖσος ἀναφέρων πατρί.
- 430.4 Με. συνῆκα Παλαμήδους σε τιμωρεῖ φόνου.
- 430.5 Ορ. οὐ γ' οὐ μετῆν μοι· διὰ τριῶν δ' ἀπόλλυμαι.
- 435.1 Με. τίς δ' ἄλλος; ἧ που †τῶν ἀπ'† Αἰγίσθου φίλων;
- 435.2 Ορ. οὐτοί μ' ὑβρίζουσ'· ὢν πόλις τὰ νῦν κλύει.
- 435.3

Με. Ἀγαμέμνωνος δὲ σκῆπτρ' ἔῃ ς' ἔχειν πόλις;
 435.4 Ορ. πῶς, οἵτινες ζῆν οὐκ ἔως' ἡμᾶς ἔτι;
 435.5 Με. τί δρῶντες; ἢ καὶ σαφὲς ἔχεις εἰπεῖν τί μοι;
 440.1 Ορ. ψῆφος καθ' ἡμῶν οἴσεται τῇδ' ἡμέραι.
 440.2 [Με. φεύγειν πόλιν τήνδ'; ἢ θανεῖν ἢ μὴ θανεῖν;
 440.3 Ορ. θανεῖν ὑπ' ἀστῶν λευσίμῳ πετρώματι.]
 440.4 Με. καῖτ' οὐχὶ φεύγεις γῆς ὑπερβάλλων ὄρους;
 440.5 Ορ. κύκλῳ γὰρ εἰλισσόμεθα παγχάλκοις ὅπλοις.
 445.1 Με. ἰδίαί πρὸς ἐχθρῶν ἢ πρὸς Ἀργείας χερός;
 445.2 Ορ. πάντων πρὸς ἀστῶν, ὡς θάνω· βραχὺς λόγος. Με. ὦ μέλεος, ἥκεις συμφορᾶς ἐς τοῦσχατον.
 445.3 Ορ. ἐς ς' ἐλπίς ἡμῇ καταφυγὰς ἔχει κακῶν.
 445.4 ἀλλ' ἀθλίως πράσσουσιν εὐτυχῆς μολῶν μετάδος φίλοισι σοῖσι σῆς εὐπραξίας,
 445.5 καὶ μὴ μόνος τὸ χρηστὸν ἀπολαβὼν ἔχε,
 445.6 ἀλλ' ἀντιλάζου καὶ πόνων ἐν τῷ μέρει,
 445.7 χάριτας πατρώιας ἐκτίνων ἐς οὓς σε δεῖ.
 445.8 ὄνομα γάρ, ἔργον δ' οὐκ ἔχουσιν οἱ φίλοι
 455.1 οἱ μὴ 'πὶ ταῖσι συμφοραῖς ὄντες φίλοι.
 455.2 Χο. καὶ μὴν γέροντι δεῦρ' ἀμιλλᾶται ποδὶ
 455.3 ὁ Σπαρτιάτης Τυνδάρεως, μελάμπεπλος
 455.4 κουρᾷ τε θυγατρὸς πενθίμῳ κεκαρμένος.
 455.5 Ορ. ἀπωλόμην, Μενέλαε· Τυνδάρεως ὅδε
 460.1 στείχει πρὸς ἡμᾶς, οὗ μάλιστ' αἰδῶς μ' ἔχει
 460.2 ἐς ὄμματ' ἐλθεῖν τοῖσιν ἐξειργασμένοις.
 460.3 καὶ γάρ μ' ἔθρεψε σμικρὸν ὄντα, πολλὰ δὲ
 460.4 φιλήματ' ἐξέπλησε, τὸν Ἀγαμέμνωνος
 460.5 παῖδ' ἀγκάλαισι περιφέρων, Λήδα θ' ἄμα,
 465.1 τιμῶντέ μ' οὐδὲν ἥσσον ἢ Διοσκόρω·
 465.2 οἷς, ὦ τάλαινα καρδία ψυχὴ τ' ἐμή,
 465.3 ἀπέδωκ' ἀμοιβὰς οὐ καλὰς. τίνα σκότον
 465.4 λάβω προσώπων; ποῖον ἐπίπροσθεν νέφος θῶμαι, γέροντος ὁμμάτων φεύγων κόρας;
 470 ΤΥΝΔΑΡΕΩΣ
 470.1 ποῦ ποῦ θυγατρὸς τῆς ἐμῆς ἴδω πόσιν,
 470.2 Μενέλαον; ἐπὶ γὰρ τῷ Κλυταιμῆστρας τάφῳ
 470.3 χοὰς χεόμενος ἔκλυον ὡς ἐς Ναυπλίαν
 470.4 ἥκοι σὺν ἀλόχῳ πολυετὴς σεσωμένος.
 470.5 ἄγετέ με· πρὸς γὰρ δεξιὰν αὐτοῦ θέλω
 475.1 σταῖς ἀσπᾶσθαι, χρόνιος εἰσιδὼν φίλον.
 475.2 Με. ὦ πρέσβυ, χαῖρε, Ζηνὸς ὁμόλεκτρον κᾶρα.
 475.3

Τυ. ὦ χαῖρε καὶ σύ, Μενέλεως, κήδευμ' ἐμόν.
 475.4 ἔα· [τὸ μέλλον ὡς κακὸν τὸ μὴ εἰδέναι.]
 475.5 ὁ μητροφόντης ὅδε πρὸ δωμαίων δράκων
 480.1 στίλβει νοσώδεις ἀστραπάς, στύγῃμ' ἐμόν.
 480.2 Μενέλαε, προσφθέγγῃ νιν, ἀνόσιον κάρα;
 480.3 Με. τί γάρ; φίλου μοι πατρός ἐστὶν ἔκγονος.
 480.4 Τυ. κείνου γὰρ ὅδε πέφυκε, τοιοῦτος γεγώς;
 480.5 Με. πέφυκεν· εἰ δὲ δυστυχεῖ, τιμητέος.
 485.1 Τυ. βεβαρβάρωσαι, χρόνιος ὢν ἐν βαρβάροις.
 485.2 Με. Ἑλληνικὸν τοι τὸν ὁμόθεν τιμᾶν ἀεί.
 485.3 Τυ. καὶ τῶν νόμων γε μὴ πρότερον εἶναι θέλειν.
 485.4 Με. πᾶν τοῦξ ἀνάγκης δοῦλόν ἐστ' ἐν τοῖς σοφοῖς. Τυ. κέκτησό νυν σὺ τοῦτ', ἐγὼ δ' οὐ
 κτήσομαι.
 490.1 Με. ὀργὴ γὰρ ἅμα σου καὶ τὸ γῆρας οὐ σοφόν.
 490.2 Τυ. ἴπρὸς τόνδ' ἀγών τις σοφίας ἦκει πέρι.†
 490.3 εἰ τὰ καλὰ πᾶσι φανερά καὶ τὰ μὴ καλὰ,
 490.4 τούτου τίς ἀνδρῶν ἐγένετ' ἀσυνετώτερος;
 490.5 ὅστις τὸ μὲν δίκαιον οὐκ ἐσκέψατο
 495.1 οὐδ' ἦλθεν ἐπὶ τὸν κοινὸν Ἑλλήνων νόμον.
 495.2 ἐπεὶ γὰρ ἐξέπνευσεν Ἀγαμέμνων βίον,
 495.3 κάρα θυγατρὸς τῆς ἐμῆς πληγείς ὕπο,
 495.4 αἴσχιστον ἔργον (οὐ γὰρ αἰνέσω ποτέ), χρῆν αὐτὸν ἐπιθεῖναι μὲν αἵματος δίκην
 495.5 ὁσίαν διώκοντ', ἐκβαλεῖν τε δωμαίων
 495.6 μητέρα· τὸ σῶφρόν τ' ἔλαβ' ἂν ἀντὶ συμφορᾶς
 495.7 καὶ τοῦ νόμου τ' ἂν εἶχετ' εὐσεβῆς τ' ἂν ἦν.
 495.8 νῦν δ' ἐς τὸν αὐτὸν δαίμον' ἦλθε μητέρι·
 505.1 κακὴν γὰρ αὐτὴν ἐνδίκως ἡγούμενος,
 505.2 αὐτὸς κακίων μητέρ' ἐγένετο κτανών.
 505.3 ἐρήσομαι δέ, Μενέλεως, τοσόνδε σε· εἰ τόνδ' ἀποκτείνειεν ὁμόλεκτρος γυνή,
 505.4 χὼ τοῦδε παῖς αὖ μητέρ' ἀνταποκτενεῖ,
 510.1 κᾶπειθ' ὁ κείνου γενόμενος φόνωι φόνον
 510.2 λύσει, πέρας δὴ ποῖ κακῶν προβήσεται;
 510.3 καλῶς ἔθεντο ταῦτα πατέρες οἱ πάλοι·
 510.4 ἐς ὁμμάτων μὲν ὄψιν οὐκ εἶων περᾶν
 510.5 οὐδ' εἰς ἀπάντημ' ὅστις αἶμ' ἔχων κυροῖ,
 515.1 φυγαῖσι δ' ὁσιοῦν, ἀνταποκτείνειν δὲ μή.
 515.2 ἀεὶ γὰρ εἷς ἔμελλ' ἐνέξεσθαι φόνωι,
 515.3 τὸ λοίσθιον μῖasma λαμβάνων χεροῖν.
 515.4 ἐγὼ δὲ μισῶ μὲν γυναῖκας ἀνοσίους,

515.5 πρώτην δὲ θυγατέρ', ἣ πόσιν κατέκτανεν·
 520.1 Ἑλένην τε, τὴν σὴν ἄλοχον, οὐποτ' αἰνέσω
 520.2 οὐδ' ἂν προσείποιμ'. οὐδὲ σὲ ζηλῶ κακῆς
 520.3 γυναικὸς ἐλθόνθ' οὔνεκ' ἐς Τροίας πέδον.
 520.4 ἄμυνῶ δ' ὅσονπερ δυνατός εἰμι τῷ νόμῳ,
 520.5 τὸ θηριῶδες τοῦτο καὶ μαιφόνον
 525.1 παύων, ὃ καὶ γῆν καὶ πόλεις ὄλλυς' αἰεί.
 525.2 ἐπεὶ τίν' εἶχες, ὦ τάλας, ψυχὴν τότε,
 525.3 ὅτ' ἐξέβαλλε μαστὸν ἱκετεύουσά σε μήτηρ; ἐγὼ μὲν οὐκ ἰδὼν τάκεϊ κακὰ
 525.4 δακρύοις γέροντ' ὀφθαλμὸν ἐκτήκω τάλας.
 530.1 ἔν γοῦν λόγοισι τοῖς ἐμοῖς ὁμορροθεῖ·
 530.2 μισῇ γε πρὸς θεῶν καὶ τίνεις μητρὸς δίκας,
 530.3 μανίαις ἀλαίνων καὶ φόβοις. τί μαρτύρων
 530.4 ἄλλων ἀκούειν δεῖ μ', ἅ γ' εἰσορᾷν πάρα;
 530.5 ὥς οὔν ἂν εἰδῆις, Μενέλεως, τοῖσιν θεοῖς
 535.1 μὴ πρᾶσ' ἐναντί', ὠφελεῖν τοῦτον θέλων,
 535.2 ἕα δ' ὑπ' ἀστῶν καταφονευθῆναι πέτροις
 535.3 [ἢ μὴ 'πίβαινε Σπαρτιάτιδος χθονός].
 535.4 θυγάτηρ δ' ἐμὴ θανοῦς' ἔπραξεν ἔνδικα·
 535.5 ἀλλ' οὐχὶ πρὸς τοῦδ' εἰκὸς ἦν αὐτὴν θανεῖν.
 540.1 ἐγὼ δὲ τᾶλλα μακάριος πέφυκ' ἀνὴρ
 540.2 πλὴν ἐς θυγατέρας τοῦτο δ' οὐκ εὐδαιμονῶ.
 540.3 Χο. ζηλωτὸς ὅστις ηὔτύχησεν ἐς τέκνα
 540.4 καὶ μὴ 'πισήμους συμφορὰς ἐκτίσατο.
 540.5 Ορ. ὦ γέρον, ἐγὼ τοι πρὸς σὲ δειμαίνω λέγειν
 545 [ὅπου σε μέλλω σὴν τε λυπήσειν φρένα].
 548.1 ἀπελθέτω δὲ τοῖς λόγοισιν ἐκποδὼν τὸ γῆρας ἡμῖν τὸ σόν, ὃ μ' ἐκπλήσσει λόγου, καὶ καθ' ὁδὸν
 εἶμι· νῦν δὲ σὴν ταρβῶ τρίχα.
 548.2 τί χρῆν με δρᾶσαι; δύο γὰρ ἀντίθεες δυοῖν·
 548.3 πατὴρ μὲν ἐφύτευσέν με, σὴ δ' ἔτικτε παῖς,
 548.4 τὸ σπέρμ' ἄρουρα παραλαβοῦς' ἄλλου πάρα.
 548.5 [ἄνευ δὲ πατρὸς τέκνον οὐκ εἴη ποτ' ἄν.
 555.1 ἐλογισάμην οὔν τῷ γένους ἀρχηγέτη
 555.2 μᾶλλον μ' ἀμῦναι τῆς ὑποστάσης τροφάς.]
 546.1 ἐγὼ δ' ἀνόσιός εἰμι μητέρα κτανών,
 546.2 ὅσιος δέ γ' ἕτερον ὄνομα, τιμωρῶν πατρί.
 557.1 ἢ σὴ δὲ θυγάτηρ (μητέρ' αἰδοῦμαι λέγειν)
 557.2 ἰδίῳσιν ὑμεναίοισι κοῦχὶ σῶφροσιν
 557.3

ἐς ἀνδρὸς ἦι λῆκτρον· ἑμαυτόν, ἣν λέγω
 560.1 κακῶς ἐκείνην, ἐξερῶ, λέξω δ' ὅμως·
 560.2 [Αἰγισθος ἦν ὁ κρυπτός ἐν δόμοις πόσις·]
 560.3 τοῦτον κατέκτειν', ἐπὶ δ' ἔθυσσε μητέρα,
 560.4 ἀνόσια μὲν δρῶν, ἀλλὰ τιμωρῶν πατρί.
 560.5 ἐφ' οἷς δ' ἀπειλεῖς ὡς πετρωθῆναί με χρή,
 565.1 ἄκουσον ὡς ἄπασαν Ἑλλάδ' ὠφελῶ.
 565.2 εἰ γὰρ γυναῖκες ἐς τόδ' ἤξουσιν θράσους,
 565.3 ἄνδρας φονεύειν, καταφυγὰς ποιούμεναι
 565.4 ἐς τέκνα, μαστοῖς τὸν ἕλεον θηρώμεναι,
 565.5 παρ' οὐδὲν αὐταῖς ἦν ἂν ὀλλύναι πόσεις,
 570.1 ἐπὶ κλημ' ἐχούσαις ὅτι τύχοι. δράσας δ' ἐγὼ
 570.2 δεῖν', ὡς σὺ κομπεῖς, τόνδ' ἔπαυσσε τὸν νόμον.
 570.3 μισῶν δὲ μητέρ' ἐνδίκως ἀπώλεσα,
 570.4 ἥ τις μεθ' ὅπλων ἄνδρ' ἀπόντ' ἐκ δωμάτων
 570.5 πάσης ὑπὲρ γῆς Ἑλλάδος στρατηλάτην
 575.1 προὔδωκε κοῦκ ἔσως' ἀκήρατον λέχος·
 575.2 ἐπεὶ δ' ἁμαρτοῦς' ἤισθετ', οὐχ αὐτῇ δίκην
 575.3 ἐπέθηκεν, ἀλλ', ὡς μὴ δίκην δοίῃ πόσει,
 575.4 ἐζημίωσε πατέρα κάπεκτειν' ἐμόν.
 585.1 σύ τοι φυτεύσας θυγατέρ', ὦ γέρον, κακὴν
 585.2 ἀπώλεσάς με· διὰ τὸ κείνης γὰρ θράσος
 585.3 πατρός στερηθεὶς ἐγενόμην μητροκτόνος.
 579 πρὸς θεῶν—ἐν οὐ καλῶι μὲν ἐμνήσθην θεῶν,
 580.1 φόνου δικαστῶν· εἰ δὲ δὴ τὰ μητέρος
 580.2 σιγῶν ἐπήνουν, τί μ' ἂν ἔδρας' ὁ κατθανών;
 580.3 οὐκ ἂν με μισῶν ἀνεχόρευ' Ἑρινύσιν;
 580.4 ἢ μητρὶ μὲν πάρεισι σύμμαχοι θεαί,
 580.5 τῶι δ' οὐ πάρεισι, μᾶλλον ἡδίκημένωι;
 588.1 [ὄρᾱις; Ὀδυσσέως ἄλοχον οὐ κατέκτανεν
 588.2 Τηλέμαχος· οὐ γὰρ ἐπεγάμει πόσει πόσιν,
 590.1 μένει δ' ἐν οἴκοις ὑγιὲς εὐνατήριον.]
 590.2 ὄρᾱις Ἀπόλλων', ὅς μεσομφάλους ἔδρας
 590.3 ναίων βροτοῖσι στόμα νέμει σαφέστατον;
 590.4 [ὦι πειθόμεσθα πάνθ' ὅς' ἂν κεῖνος λέγῃ.]
 590.5 τούτῳι πιθόμενος τὴν τεκοῦσαν ἔκτανον.
 595.1 ἐκεῖνον ἡγεῖσθ' ἀνόσιον καὶ κτείνετε·
 595.2 ἐκεῖνος ἤμαρτ', οὐκ ἐγώ. τί χρῆν με δρᾶν;
 595.3

ἢ οὐκ ἀξιόχρεως ὁ θεὸς ἀναφέροντί μοι
 595.4 μῖασμα λῦσαι; ποῖ τις οὖν ἔτ' ἂν φύγοι,
 595.5 εἰ μὴ κελεύσας ῥύσεταιί με μὴ θανεῖν; ἀλλ' ὥς μὲν οὐκ εὖ μὴ λέγ' εἴργασται τάδε,
 595.6 ἡμῖν δὲ τοῖς δράσασιν οὐκ εὐδαιμόνως.
 595.7 [γάμοι δ' ὅσοις μὲν εὖ καθεστᾶσιν βροτῶν,
 595.8 μακάριος αἰὼν· οἷς δὲ μὴ πίπτουσιν εὖ, τά τ' ἔνδον εἰσὶ τά τε θύραζε δυστυχεῖς.]
 605.1 Χο. αἰὲν γυναῖκες ἐμποδὼν ταῖς συμφοραῖς
 605.2 ἔφυσαν ἀνδρῶν πρὸς τὸ δυσχερέστερον.
 605.3 Τυ. ἐπεὶ θρασύνῃ κοῦχ ὑποστέλλῃ λόγῳ,
 605.4 οὕτω δ' ἀμείβῃ μ' ὥστε μ' ἀλγῆσαι φρένα,
 605.5 μᾶλλον μ' ἀνάψεις ἐπὶ σὸν ἐξελθεῖν φόνον·
 610.1 καλὸν πάρεργον δ' αὐτὸ θήσομαι πόνων
 610.2 ὦν οὐνεκ' ἦλθον θυγατρὶ κοσμήσων τάφον.
 610.3 μολὼν γὰρ εἰς ἔκκλητον Ἀργείων ὄχλον
 610.4 ἐκοῦσαν οὐχ ἐκοῦσαν ἐπισείσω πόλιν
 610.5 σοὶ σῆι τ' ἀδελφῇ, λεύσιμον δοῦναι δίκην.
 615.1 μᾶλλον δ' ἐκείνῃ σοῦ θανεῖν ἔστ' ἀξία,
 615.2 ἢ τῇι τεκούσῃ ς' ἡγρίως, ἐς οὓς αἰὲν
 615.3 πέμπουσα μύθους ἐπὶ τὸ δυσμενέστερον,
 615.4 ὄνειδος ἀγγέλλουσα τὰγαμέμνονος
 615.5 καὶ τοῦθ' ὃ μισήσειαν Αἰγίσθου λέχος
 620.1 οἱ νέρτεροι θεοί (καὶ γὰρ ἐνθάδ' ἦν πικρόν),
 620.2 ἔως ὑφῆψε δῶμ' ἀνηφαίστῳ πυρί.
 620.3 Μενέλαε, σοὶ δὲ τάδε λέγω δράσω τε πρὸς·
 620.4 εἰ τοῦμὸν ἔχθος ἐναριθμῇ κῆδός τ' ἐμόν, μὴ τῶιδ' ἀμύνειν φόνον, ἐναντίον θεοῖς,
 625.1 [ἔα δ' ὑπ' ἀστῶν καταφονευθῆναι πέτροις,]
 625.2 ἢ μὴ 'πίβαινε Σπαρτιάτιδος χθονός.
 625.3 τοσαῦτ' ἀκούσας ἴσθι, μηδὲ δυσσεβεῖς
 625.4 ἔλῃ, παρώσας εὐσεβεστέρους φίλους·
 625.5 ἡμᾶς δ' ἀπ' οἴκων ἄγετε τῶνδε, πρόσπολοι.
 630.1 Ορ. στεῖχ', ὥς ἀθορύβως οὐπιὼν ἡμῖν λόγος
 630.2 πρὸς τόνδ' ἵκηται, γῆρας ἀποφυγῶν τὸ σόν.
 630.3 Μενέλαε, ποῖ σὸν πόδ' ἐπὶ συννοίαι κυκλεῖς,
 630.4 διπλῆς μερίμνης διπτύχους ἰὼν ὁδούς;
 630.5 Με. ἔασον· ἐν ἑμαυτῷ τι συννοούμενος
 635.1 ὅπῃ τράπωμαι τῆς τύχης ἀμηχανῶ.
 635.2 Ορ. μή νυν πέραινε τὴν δόκησιν, ἀλλ' ἐμοὺς
 635.3 λόγους ἀκούσας πρόσθε βουλεύου τότε.
 635.4

Με. λέγ'· εὖ γὰρ εἶπας· ἔστι δ' οὗ σιγὴ λόγου
 635.5 κρείσσω γένοιτ' ἄν, ἔστι δ' οὗ σιγῆς λόγος.
 640.1 Ορ. λέγοιμ' ἂν ἥδη· τὰ μακρὰ τῶν σμικρῶν λόγων
 640.2 ἐπίπροσθέν ἐστι καὶ σαφὴ μᾶλλον κλυεῖν.
 640.3 ἔμοι σὺ τῶν σῶν, Μενέλεως, μηδὲν δίδου,
 640.4 ἃ δ' ἔλαβες ἀπόδος πατρὸς ἐμοῦ λαβὼν πάρα.
 640.5 [οὐ χρήματ' εἶπον, χρήματ', ἣν ψυχὴν ἐμὴν
 645.1 σώσης, ἅπερ μοι φίλτατ' ἐστὶ τῶν ἐμῶν.] ἀδικῶ λαβεῖν χρή μ' ἀντὶ τοῦδε τοῦ κακοῦ
 645.2 ἄδικόν τι παρὰ σοῦ· καὶ γὰρ Ἀγαμέμνων πατήρ
 645.3 ἀδίκως ἀθροίσας Ἑλλάδ' ἦλθ' ὑπ' Ἴλιον,
 645.4 οὐκ ἐξαμαρτῶν αὐτὸς ἀλλ' ἁμαρτίαν τῆς σῆς γυναικὸς ἀδικίαν τ' ἰώμενος·
 652.1 ἀπέδοτο δ', ὥς χρή τοῖς φίλοισι τοὺς φίλους,
 652.2 τὸ σῶμ' ἀληθῶς, σοὶ παρ' ἀσπίδ' ἐκπονῶν,
 652.3 ὅπως σὺ τὴν σὴν ἀπολάβοις ξυνάορον.
 655.1 ἀπότεισον οὖν μοι ταῦτό τοῦτ' ἐκεῖ λαβὼν,
 655.2 μίαν πονήσας ἡμέραν, ἡμῶν ὕπερ
 655.3 σωτήριος στάς, μὴ δέκ' ἐκπλήσας ἔτη.
 651 ἔν μὲν τόδ' ἡμῖν ἀνθ' ἐνὸς δοῦναί σε χρή·
 658.1 ἃ δ' Αὐλὶς ἔλαβε σφάγι' ἐμῆς ὁμοσπόρου,
 658.2 ἔω ζ' ἔχεν ταῦθ'· Ἑρμιόνην μὴ κτεῖνε σύ·
 660.1 δεῖ γάρ ζ' ἐμοῦ πράσσοντος ὥς πράσσω τὰ νῦν
 660.2 πλέον φέρεσθαι καμὲ συγγνώμην ἔχειν.
 660.3 ψυχὴν δ' ἐμὴν δὸς τῷ ταλαιπῶρῳ πατρί
 660.4 [κάμῃς ἀδελφῆς, παρθένου μακρὸν χρόνον]·
 660.5 θανὼν γὰρ οἶκον ὀρφανὸν λείψω πατρός.
 665.1 ἐρεῖς Ἀδύνατον. αὐτὸ τοῦτο· τοὺς φίλους
 665.2 ἐν τοῖς κακοῖς χρή τοῖς φίλοισιν ὠφελεῖν·
 665.3 ὅταν δ' ὁ δαίμων εὖ δίδωι, τί δεῖ φίλων;
 665.4 ἀρκεῖ γὰρ αὐτὸς ὁ θεὸς ὠφελεῖν θέλων.
 665.5 φιλεῖν δάμαρτα πᾶσιν Ἑλλησιν δοκεῖς·
 670.1 κοῦχ ὑποτρέχων σε τοῦτο θωπεῖαι λέγω·
 670.2 ταύτης ἰκνοῦμαί σ'—ὦ μέλεος ἐγώ, κακὸν
 670.3 ἐς οἶον ἦκω. τί δέ; ταλαιπωρεῖν με δεῖ·
 670.4 ὑπὲρ γὰρ οἴκου παντὸς ἰκετεύω τάδε.
 670.5 ὦ πατρὸς ὅμαιμε θεῖε, τὸν κατὰ χθονὸς
 675.1 θανόντ' ἀκούειν τάδε δόκει, ποτωμένην
 675.2 ψυχὴν ὑπὲρ σοῦ, καὶ λέγειν ἀγὼ λέγω.
 675.3 [ταῦτ' εἷς τε δάκρυα καὶ γόους καὶ συμφορὰς]
 675.4

εἴρηκα κἀπήιτηκα, τὴν σωτηρίαν
 675.5 θηρῶν, ὃ πάντες κοῦκ ἐγὼ ζητῶ μόνος.
 680.1 Χο. κἀγὼ ς' ἴκνοῦμαι καὶ γυνή περ οὗς' ὅμως
 680.2 τοῖς δεομένοισιν ὠφελεῖν· οἴός τε δ' εἶ.
 680.3 Με. Ὅρέστ', ἐγὼ τοι σὸν καταιδούμαι κάρα
 680.4 καὶ ξυμπονήσαι σοῖς κακοῖσι βούλομαι·
 680.5 καὶ χρὴ γὰρ οὕτω τῶν ὀμαιμόνων κακὰ
 685.1 συνεκκομίζειν, δύναμιν ἣν διδῶι θεός,
 685.2 θνήσκοντα καὶ κτείνοντα τοὺς ἐναντίους.
 685.3 τοῦ δ' αὖ δύνασθαι πρὸς θεῶν χρήζω τυχεῖν·
 685.4 ἦκω γὰρ ἀνδρῶν συμμάχων κενὸν δόρυ
 685.5 ἔχων, πόνοισι μυρίοις ἀλώμενος,
 690.1 σμικρᾷ σὺν ἀλκῇ τῶν λελειμμένων φίλων.
 690.2 μάχηι μὲν οὖν ἂν οὐχ ὑπερβαλοίμεθα Πελασγὸν Ἄργος· εἰ δὲ μαλθακοῖς λόγοις
 690.3 δυναιίμεθ', ἐνταῦθ' ἐλπίδος προήκομεν.
 690.4 [σμικροῖσι †μὲν γὰρ τὰτ' μεγάλα πῶς ἔλοι τις ἂν
 695.1 πόνοισιν; ἀμαθὲς καὶ τὸ βούλεσθαι τάδε.]
 695.2 ὅταν γὰρ ἡβᾷ δῆμος εἰς ὀργὴν πεσών,
 695.3 ὅμοιον ὥστε πῦρ κατασβέσαι λάβρον·
 695.4 εἰ δ' ἡσύχως τις αὐτὸν ἐντείνοντι μὲν
 695.5 χαλῶν ὑπέικοι καιρὸν εὐλαβούμενος, ἴσως ἂν ἐκπνεύσειεν· ἦν δ' ἀνῆι πνοάς,
 695.6 τύχοις ἂν αὐτοῦ ῥαϊδίως ὅσον θέλεις.
 695.7 [ἔνεστι δ' οἶκτος, ἔνι δὲ καὶ θυμὸς μέγας,
 695.8 караδοκοῦντι κτῆμα τιμιώτατον.]
 695.9 ἐλθὼν δ' ἐγὼ σοι Τυνδάρεων πειράσομαι
 705.1 πόλινθε πεῖσαι τῷ λίαν χρῆσθαι καλῶς.
 705.2 [καὶ ναῦς γὰρ ἐνταθεῖσα πρὸς βίαν ποδὶ ἔβαψεν, ἔστη δ' αὖθις ἦν χαλᾷ πόδα.]
 705.3 μισεῖ γὰρ ὁ θεὸς τὰς ἄγαν προθυμίας,
 705.4 μισοῦσι δ' ἀστοί· δεῖ δέ μ' (οὐκ ἄλλως λέγω)
 710.1 σῶζειν σε σοφαί, μὴ βίαι τῶν κρεισσόνων.
 710.2 ἀλλῇ δέ ς' οὐκ ἄν, ἥι σὺ δοξάζεις ἴσως,
 710.3 σῶσαιμ' ἄν· οὐ γὰρ ῥαϊδὶον λόγχῃ μιᾷ
 710.4 στῆσαι τροπαῖα τῶν κακῶν ἅ σοι πάρα.
 710.5 [οὐ γάρ ποτ' Ἄργους γαῖαν εἰς τὸ μαλθακὸν
 715.1 προσηγόμεσθα· νῦν δ' ἀναγκάίως ἔχει
 715.2 δούλοισιν εἶναι τοῖς σοφοῖσι τῆς τύχης.]
 715.3 Ορ. ὦ πλήν γυναικὸς οὔνεκα στρατηλατεῖν
 715.4 τᾶλλ' οὐδέν, ὦ κάκιστε, τιμωρεῖν φίλοις,
 720.1

- φεύγεις ἀποστραφεῖς με, τὰ δ' Ἀγαμέμνωνος
720.2 φροῦδ'; ἄφιλος ἦσθ' ἄρ', ὦ πάτερ, πράσσων κακῶς.
720.3 οἶμοι, προδέδομαι, κούκέτ' εἰσὶν ἐλπίδες
720.4 ὅπῃ τραπόμενος θάνατον Ἀργείων φύγω·
720.5 οὗτος γὰρ ἦν μοι καταφυγὴ σωτηρίας.
725.1 ἀλλ' εἰσορῶ γὰρ τόνδε φίλτατον βροτῶν
725.2 Πυλάδην δρόμῳ στείχοντα Φωκέων ἄπο,
725.3 ἡδεῖαν ὄψιν· πιστὸς ἐν κακοῖς ἀνὴρ κρείσσων γαλήνης ναυτίλοισιν εἰσορᾷ.
725.4 ΠΥΛΑΔΗΣ
729 θᾶσσον ἢ μ' ἐχρῆν προβαίνων ἰκόμην δι' ἄστεως,
730.1 σύλλογον πόλεως ἀκούσας ὄντ', ἰδὼν δ' αὐτὸς σαφῶς
730.2 [ἐπὶ σὲ σύγγονόν τε τὴν σὴν, ὡς κτενοῦντας αὐτίκα].
730.3 τί τάδε; πῶς ἔχεις; τί πράσσεις, φίλταθ' ἡλίκων ἐμοὶ
730.4 καὶ φίλων καὶ συγγενείας; πάντα γὰρ τάδ' εἰ σύ μοι.
730.5 Ορ. οἰχόμεσθ', ὡς ἐν βραχεῖ σοι τὰ μὰ δηλώσω κακά.
735.1 Πυ. συγκατασκάπτοις ἂν ἡμᾶς· κοινὰ γὰρ τὰ τῶν φίλων.
735.2 Ορ. Μενέλεως κάκιστος ἐς ἐμὲ καὶ κασιγνήτην ἐμήν ...
735.3 Πυ. εἰκότως, κακῆς γυναικὸς ἄνδρα γίγνεσθαι κακόν.
735.4 Ορ. ὥσπερ οὐκ ἐλθὼν ἔμοιγε ταῦτόν ἀπέδωκεν μολῶν.
735.5 Πυ. ἦ γάρ ἐστιν ὡς ἀληθῶς τήνδ' ἀφιγμένος χθόνα;
740.1 Ορ. χρόνιος· ἀλλ' ὅμως τάχιστα κακὸς ἐφωράθη φίλοις.
740.2 Πυ. καὶ δάμαρτα τὴν κακίστην ναυστολῶν ἐλήλυθεν;
740.3 Ορ. οὐκ ἐκεῖνος ἀλλ' ἐκεῖνη κεῖνον ἐνθάδ' ἤγαγεν. Πυ. ποῦ 'στὶν ἢ πλείστους Ἀχαιῶν ὤλεσεν
γυνὴ μία;
740.4 Ορ. ἐν δόμοις ἐμοῖσιν, εἰ δὴ τούσδ' ἐμοὺς καλεῖν χρεῶν.
745.1 Πυ. σὺ δὲ τίνας λόγους ἔλεξας σοῦ κασιγνήτῳ πατρός;
745.2 Ορ. μή μ' ἰδεῖν θανόνθ' ὑπ' ἀστῶν καὶ κασιγνήτην ἐμήν.
745.3 Πυ. πρὸς θεῶν, τί πρὸς τάδ' εἶπε; τόδε γὰρ εἰδέναι θέλω.
745.4 Ορ. ἠὺλαβεῖθ', ὃ τοῖς φίλοισι δρῶσιν οἱ κακοὶ φίλοι.
745.5 Πυ. σκῆψιν ἐς ποῖαν προβαίνων; τοῦτο πάντ' ἔχω μαθών. Ορ. οὗτος ἦλθ', ὃ τὰς ἀρίστας
θυγατέρας σπεύρας πατήρ.
745.6 Πυ. Τυνδάρεων λέγεις· ἴσως σοι θυγατέρος θυμούμενος.
745.7 Ορ. αἰσθάνη· τὸ τοῦδε κῆδος μᾶλλον εἴλετ' ἢ πατρός.
745.8 Πυ. κούκ ἐτόλμησεν πόνων σῶν ἀντιλάζυσθαι παρῶν;
745.9 Ορ. οὐ γὰρ αἰχμητῆς πέφυκεν, ἐν γυναιξὶ δ' ἄλκιμος.
755.1 Πυ. ἐν κακοῖς ἄρ' εἶ μεγίστοις καὶ ς' ἀναγκαῖον θανεῖν;
755.2 Ορ. ψῆφον ἀμφ' ἡμῶν πολίτας ἐπὶ φόνῳ θέσθαι χρεῶν.
755.3 Πυ. ἦ κρινεῖ τί χρήμα; λέξον· διὰ φόβου γὰρ ἔρχομαι.
755.4

- Ορ. ἢ θανεῖν ἢ ζῆν· ὁ μῦθος οὐ μακρὸς μακρῶν πέρι. Πυ. φεῦγέ νυν λιπὼν μέλαθρα σὺν κασιγνήτηι σέθεν.
- 760.1 Ορ. οὐχ ὀράϊς; φυλασσόμεσθα φρουρίοισι πανταχῇ.
- 760.2 Πυ. εἶδον ἄστεως ἀγυιάς τεύχεσιν πεφαργμένας.
- 760.3 Ορ. ὥσπερ εἰ πόλις πρὸς ἐχθρῶν σῶμα πυργηρούμεθα.
- 760.4 Πυ. κάμει νῦν ὄρα τί πάσχω· καὶ γὰρ αὐτὸς οἴχομαι.
- 760.5 Ορ. πρὸς τίνας; τοῦτ' ἂν προσείη τοῖς ἐμοῖς κακοῖς κακόν.
- 765.1 Πυ. Στρόφιός ἤλασέν μ' ἅπ' οἴκων φυγάδα θυμωθεὶς πατήρ.
- 765.2 Ορ. ἴδιον ἢ κοινὸν πολίταις ἐπιφέρων ἔγκλημά τι;
- 765.3 Πυ. ὅτι συνηράμην φόνον σοι μητρός, ἀνόσιον λέγων.
- 765.4 Ορ. ὦ τάλας, ἔοικε καὶ σὲ τὰμὰ λυπήσειν κακά.
- 765.5 Πυ. οὐχὶ Μενέλεω τρόποισι χρώμεθ' οἷστέον τάδε.
- 770.1 Ορ. οὐ φοβῆι μή ς' Ἄργος ὥσπερ κάμ' ἀποκτεῖναι θέληι;
- 770.2 Πυ. οὐ προσήκομεν κολάζειν τοῖσδε, Φωκέων δὲ γῆι.
- 770.3 Ορ. δεινὸν οἱ πολλοί, κακούργους ὅταν ἔχωσι προστάτας.
- 770.4 Πυ. ἀλλ' ὅταν χρηστοὺς λάβωσι, χρηστὰ βουλευέουσ' αἰεί. Ορ. εἶέν· ἐς κοινὸν λέγειν χρή. Πυ. τίνας ἀναγκαίου πέρι;
- 775.1 Ορ. εἰ λέγοιμ' ἀστοῖσιν ἐλθὼν ... Πυ. ὡς ἔδρασας ἔνδικα;
- 775.2 Ορ. πατρὶ τιμωρῶν ἐμαυτοῦ; Πυ. μὴ λάβωσί ς' ἄσμενοι.
- 775.3 Ορ. ἀλλ' ὑποπτῆξας σιωπῇι κατθάνω; Πυ. δειλὸν τόδε.
- 775.4 Ορ. πῶς ἂν οὖν δρώιην; Πυ. ἔχεις τιν', ἣν μένης, σωτηρίαν;
- 775.5 Ορ. οὐκ ἔχω. Πυ. μολόντι δ' ἐλπίς ἐστι σωθῆναι κακῶν;
- 780.1 Ορ. εἰ τύχοι, γένοιτ' ἄν. Πυ. οὐκ οὖν τοῦτο κρεῖσσον ἢ μένειν;
- 780.2 Ορ. ἀλλὰ δῆτ' ἔλθω; Πυ. θανῶν γοῦν ὧδε κάλλιον θανῆι.
- 783 Ορ. εὖ λέγεις· φεύγω τὸ δειλὸν τῇιδε. Πυ. μᾶλλον ἢ
- 783 μένων.
- 782 Ορ. καὶ τὸ πρᾶγμά γ' ἔνδικόν μοι. Πυ. τοῦ δοκεῖν ἔχου
- 782 μόνον.
- 784 Ορ. καὶ τις ἂν γέ μ' οἰκτίσειε ... Πυ. μέγα γὰρ ἠυγένειά σου.
- 785 Ορ. θάνατον ἀσχάλλων πατρῷον. Πυ. πάντα ταῦτ' ἐν
- 785.1 ὄμμασιν.
- 785.2 Ορ. ἰτέον, ὡς ἄνανδρον ἀκλεῶς κατθανεῖν. Πυ. αἰνῶ τάδε.
- 785.3 Ορ. ἢ λέγωμεν οὖν ἀδελφῇι ταῦτ' ἐμῇ; Πυ. μὴ πρὸς θεῶν.
- 785.4 Ορ. δάκρυα γοῦν γένοιτ' ἄν. Πυ. οὐκ οὖν οὗτος οἰωνὸς
- 788.1 μέγας;
- 788.2 Ορ. δηλαδὴ σιγᾶν ἄμεινον. Πυ. τῷ χρόνῳ γε κερδανεῖς.
- 790 Ορ. κεῖνό μοι μόνον πρόσαντες ... Πυ. τί τόδε καινὸν αὖ
- 790.1 λέγεις;
- 790.2 Ορ. μὴ θεαί μ' οἴστρωι κατάσχωσ'. Πυ. ἀλλὰ κηδεύσω ς' ἐγώ.

- 790.3 Ορ. δυσχερὲς ψαύειν νοσοῦντος ἀνδρός, Πυ. οὐκ ἔμοιγε σοῦ.
- 790.4 Ορ. εὐλαβοῦ λύσσης μετασχεῖν τῆς ἐμῆς, Πυ. τὸ δ' οὖν ἴτω.
- 790.5 Ορ. οὐκ ἄρ' ὀκνήσεις; Πυ. ὄκνος γὰρ τοῖς φίλοις κακὸν μέγα.
- 795 Ορ. ἔρπε νυν οἶαξ ποδός μοι ... Πυ. φίλα γ' ἔχων
- 795.1 κηδεύματα.
- 795.2 Ορ. καί με πρὸς τύμβον πόρευσον πατρός, Πυ. ὡς τί δὴ τόδε;
- 795.3 Ορ. ὡς νιν ἱκετεύσω με σῶσαι, Πυ. τό γε δίκαιον ὧδ' ἔχει.
- 795.4 Ορ. μητέρος δὲ μὴ 'σίδοιμι μνήμα, Πυ. πολεμία γὰρ ἦν.
- 795.5 ἀλλ' ἔπειγ', ὡς μή σε πρόσθε ψῆφος Ἀργείων ἔλῃ, περιβαλὼν πλευροῖς ἐμοῖσι πλευρὰ νωχελῇ νόσῳ·
- 795.6 ὡς ἐγὼ δι' ἄστεώς σε, σμικρὰ φροντίζων ὄχλου,
- 795.7 οὐδὲν αἰσχυνθεὶς ὀχήσω. ποῦ γὰρ ὦν δείξω φίλος, εἴ τί σε μὴ 'ν δειναῖσιν ὄντατ' συμφοραῖς ἐπαρκέσω;
- 795.8 Ορ. τοῦτ' ἐκεῖνο· κτᾶσθ' ἐταίρους, μὴ τὸ συγγενὲς μόνον·
- 805.1 ὡς ἀνὴρ ὅστις τρόποισι συντακῇ, θυραῖος ὢν,
- 805.2 μυρίων κρείσσων ὁμαίμων ἀνδρὶ κεκτῆσθαι φίλος.
- 805.3 Χο. ὁ μέγας ὄλβος ἅ τ' ἀρετὰ
- 805.4 μέγα φρονοῦς' ἀν' Ἑλλάδα καὶ
- 805.5 παρὰ Σιμουντίοις ὀχετοῖς
- 810.1 πάλιν ἀνῆλθ' ἐξ εὐτυχίας Ἀτρείδαις
- 810.2 πάλιν παλαιᾷς ἀπὸ συμφορᾶς δόμων,
- 810.3 ὁπότε χρυσέας ἔρις ἀρ-
- 810.4 νὸς ἤλυθε† Τανταλίδαις
- 810.5 οἰκτρότατα θοινάματα καὶ
- 815.1 σφάγια γενναίων τεκέων·
- 815.2 ὄθεν πόνῳ πόνος ἐξαμεί-
- 815.3 βων δι' αἵματος οὐ προλεί-
- 815.4 πει δισσοῖσιν Ἀτρείδαις.
- 815.5 τὸ καλὸν οὐ καλόν, τοκέων
- 820.1 πυριγενεῖ τεμεῖν παλάμαι
- 820.2 χροά, μελάνδετον δὲ φόνῳ ξίφος ἐς αὐγὰς ἀελίοιο δεῖξαι·
- 820.3 τὸ δ' εὖ κακουργεῖν ἀσέβεια ποικίλα
- 820.4 κακοφρόνων τ' ἀνδρῶν παράνοι-
- 825.1 α. θανάτου γὰρ ἀμφὶ φόβῳ
- 825.2 Τυνδαρὶς ἰάχησε τάλαι-
- 825.3 να· Τέκνον, οὐ τολμᾷς ὅσια
- 825.4 κτείνων σὰν ματέρα· μὴ πατρώι-
- 825.5 αν τιμῶν χάριν ἐξανά-
- 830.1 ψῃ δύσκειαν ἐς αἰεί.

830.2 τίς νόσος ἢ τίνα δάκρυα καὶ
830.3 τίς ἔλεος μείζων κατὰ γᾶν
830.4 ἢ ματροκτόνον αἷμα χειρὶ θέσθαι;
830.5 οἷον ἔργον τελέσας
835.1 βεβάκχεται μανίαις,
835.2 Εὐμένισι θήραμα, φόβον
835.3 δρομάσι δινεύων βλεφάροις, Ἀγαμεμνόνιος παῖς.
835.4 ὦ μέλεος, ματρὸς ὅτ' ἐκ
840.1 χρυσεοπηγήτων φαρέων
840.2 μαστὸν ὑπερτέλλοντ' ἐσιδὼν
840.3 σφάγιον ἔθετο ματέρα, πατρώι-
840.4 ων παθέων ἀμοιβάν.
840.5 Ηλ. γυναῖκες, ἣ που τῶνδ' ἀφώρμηται δόμων
845.1 τλήμων Ὀρέστης θεομανεῖ λύσσει δαμείς;
845.2 Χο. ἥκιστα· πρὸς δ' Ἀργεῖον οἴχεται λεῶν
845.3 [ψυχῆς ἀγῶνα τὸν προκείμενον πέρι
845.4 δώσων, ἐν ᾧ ζῆν ἢ θανεῖν ὑμᾶς χρεῶν].
845.5 Ηλ. οἴμοι· τί χρῆμ' ἔδρασε; τίς δ' ἔπεισέ νιν; Χο. Πυλάδης· ἔοικε δ' οὐ μακρὰν ὁδ' ἄγγελος
845.6 λέξειν τὰ κεῖθεν σοῦ κασιγνήτου πέρι.
845.7 ΑΓΓΕΛΟΣ
852.1 [ὦ τλήμον, ὦ δύστηνε τοῦ στρατηλάτου]
852.2 Ἀγαμέμνωνος παῖ, πότνι' Ἠλέκτρα, λόγους
852.3 ἄκουσον οὓς σοι δυστυχεῖς ἦκω φέρων.
855.1 Ηλ. αἰαῖ, διοιχόμεσθα· δῆλος εἶ λόγῳ.
855.2 [κακῶν γὰρ ἦκεις, ὥς ἔοικεν, ἄγγελος.] Αγ. ψήφῳ Πελασγῶν σὸν κασίγνητον θανεῖν
855.3 καὶ ς', ὦ τάλαιν', ἔδοξε τῇδ' ἐν ἡμέραι.
855.4 Ηλ. οἴμοι· προσήλθεν ἐλπίς, ἦν φοβουμένη
860.1 πάλαι τὸ μέλλον ἐξετηκόμην γόοις.
860.2 ἀτὰρ τίς ἀγών, τίνες ἐν Ἀργείοις λόγοι
860.3 καθεῖλον ἡμᾶς κάπεκύρωσαν θανεῖν;
860.4 λέγ', ὦ γεραιέ· πότερα λευσίμῳ χειρὶ
860.5 ἢ διὰ σιδήρου πνεῦμ' ἀπορρήξαί με δεῖ,
865.1 κοινὰς ἀδελφῶι συμφορὰς κεκτημένην;
865.2 Αγ. ἐτύχανον μὲν ἀγρόθεν πυλῶν ἔσω
865.3 βαίνων, πυθέσθαι δεόμενος τὰ τ' ἀμφὶ σοῦ
865.4 τὰ τ' ἀμφ' Ὀρέστου· σῶι γὰρ εὖνοϊαν πατρὶ
865.5 αἰέ ποτ' εἶχον, καὶ μ' ἔφερβε σὸς δόμος
870.1 πέννητα μὲν, χρῆσθαι δὲ γενναῖον φίλοις.
870.2

ὀρῶ δ' ὄχλον στείχοντα καὶ θάσσοντ' ἄκραν,
 870.3 οὔ φασι πρῶτον Δαναὸν Αἰγύπτῳ δίκας
 870.4 διδόντ' ἄθροϊσαι λαὸν ἐς κοινὰς ἔδρας.
 870.5 ἀστών δὲ δὴ τιν' ἡρόμην ἄθροισμ' ἰδών·
 875.1 Τί καινὸν Ἄργει; μῶν τι πολεμίων πάρα
 875.2 ἄγγελμ' ἀνεπτέρωκε Δαναΐδων πόλιν;
 875.3 ὁ δ' εἶπ'· Ὀρέστην κεῖνον οὐχ ὀραῖς πέλας
 875.4 στείχοντ', ἀγῶνα θανάσιμον δραμούμενον;
 875.5 ὀρῶ δ' ἄελπτον φάσμ', ὃ μήποτ' ὤφελον,
 880.1 Πυλάδην τε καὶ σὸν σύγγονον στείχονθ' ὁμοῦ,
 880.2 τὸν μὲν κατηφῇ καὶ παρειμένον νόσῳ, τὸν δ' ὥστ' ἀδελφὸν ἴσα φίλῳ λυπούμενον,
 880.3 νόσημα κηδεύοντα παιδαγωγαίαι.
 880.4 ἐπεὶ δὲ πλήρης ἐγένετ' Ἀργείων ὄχλος,
 885.1 κῆρυξ ἀναστὰς εἶπε· Τίς χρήζει λέγειν,
 885.2 πότερον Ὀρέστην κατθανεῖν ἢ μὴ χρεῶν,
 885.3 μητροκτονοῦντα; κἀπὶ τῷδ' ἀνίσταται
 885.4 Ταλθύβιος, ὃς σῶι πατρὶ συνεπόρθχι Φρύγας·
 885.5 ἔλεξε δ', ὑπὸ τοῖς δυναμένοισιν ὦν αἰεί,
 890.1 διχόμυθα, πατέρα μὲν σὸν ἐκπαγλούμενος,
 890.2 σὸν δ' οὐκ ἐπαινῶν σύγγονον, καλοὺς κακοὺς
 890.3 λόγους ἐλίσσων, ὅτι καθισταίη νόμους
 890.4 ἐς τοὺς τεκόντας οὐ καλοὺς· τὸ δ' ὅμμ' αἰεὶ
 890.5 φαιδρωπὸν ἐδίδου τοῖσιν Αἰγίσθου φίλοις.
 895.1 [τὸ γὰρ γένος τοιοῦτον· ἐπὶ τὸν εὐτυχῇ
 895.2 πηδῶς· αἰεὶ κήρυκες· ὅδε δ' αὐτοῖς φίλος,
 895.3 ὃς ἂν δύνηται πόλεος ἔν τ' ἀρχαῖσιν ἦι.]
 895.4 ἐπὶ τῷδε δ' ἡγόρευε Διομήδης ἄναξ·
 895.5 οὔτος κτανεῖν μὲν οὔτε ς' οὔτε σύγγονον εἶα, φυγῇ δὲ ζημιοῦντας εὐσεβεῖν.
 895.6 ἐπερρόθησαν δ' οἱ μὲν ὡς καλῶς λέγοι, οἱ δ' οὐκ ἐπήνουν. κἀπὶ τῷδ' ἀνίσταται
 895.7 ἀνήρ τις ἀθυρόγλωσσος, ἰσχύων θράσει·
 895.8 [Ἀργεῖος οὐκ Ἀργεῖος, ἠναγκασμένος,
 905.1 θορύβῳ τε πίσυνος κάμαθεῖ παρρησίαι,
 905.2 πιθανὸς ἔτ' αὐτοὺς περιβαλεῖν κακῶι τινι.
 905.3 ὅταν γὰρ ἡδύς τις λόγοις φρονῶν κακῶς
 905.4 πεῖθῃ τὸ πλῆθος, τῇ πόλει κακὸν μέγα·
 905.5 ὅσοι δὲ σὺν νῶι χρηστὰ βουλευοὺς· αἰεὶ,
 910.1 κἂν μὴ παραυτίκ', αὐθὶς εἰσι χρήσιμοι
 910.2 πόλει. θεᾶσθαι δ' ὥδε χρὴ τὸν προστάτην
 910.3

ἰδόνθ' ὅμοιον γὰρ τὸ χρῆμα γίγνεται
 910.4 τῷ τοὺς λόγους λέγοντι καὶ τιμωμένῳ.]
 910.5 ὃς εἶπ' Ὀρέστην καὶ ζ' ἀποκτεῖναι πέτραις
 915.1 βάλλοντας, ὑπὸ δ' ἔτεινε Τυνδάρεως λόγους
 915.2 [τῷ σφῶ κατακτείνοντι τοιούτους λέγειν].
 915.3 ἄλλος δ' ἀναστὰς ἔλεγε τῷδ' ἐναντία,
 915.4 μορφῇ μὲν οὐκ εὐωπός, ἀνδρεῖος δ' ἀνὴρ,
 915.5 ὀλιγάκις ἄστὺ κάγορᾶς χραίνων κύκλον,
 920.1 αὐτουργός, οἵπερ καὶ μόνοι σῶιζουσι γῆν, ξυνετὸς δέ, χωρεῖν ὁμόσε τοῖς λόγοις θέλων,
 920.2 ἀκέραιον ἀνεπίπληκτον ἡσκηκὼς βίον·
 920.3 ὃς εἶπ' Ὀρέστην παῖδα τὸν Ἀγαμέμνωνος
 920.4 στεφανοῦν, ὃς ἠθέλησε τιμωρεῖν πατρί,
 925.1 κακὴν γυναῖκα κᾶθεον κατακτανών,
 925.2 ἢ κεῖν' ἀφήρει, μήθ' ὀπλίζεσθαι χέρα
 925.3 μήτε στρατεύειν ἐκλιπόντα δώματα,
 925.4 εἰ τᾶνδον οἰκουρήμαθ' οἱ λελειμμένοι
 925.5 φθεροῦσιν, ἀνδρῶν εὐνιδας λωβώμενοι.
 930.1 καὶ τοῖς γε χρηστοῖς εὖ λέγειν ἐφαίνετο.
 930.2 κοῦδεις ἔτ' εἶπε· σὸς δ' ἐπῆλθε σύγγονος,
 930.3 ἔλεξε δ' ὦ γῆν Ἰνάχου κεκτημένοι
 930.4 [πάλαι Πελασγοί, Δαναΐδαι δεύτερον],
 930.5 ὑμῖν ἀμύνων οὐδὲν ἦσσαν ἢ πατρὶ
 935.1 ἔκτεινα μητέρ'· εἰ γὰρ ἀρσένων φόνος
 935.2 ἔσται γυναιξὶν ὅσιος, οὐ φθάνοιτ' ἔτ' ἂν
 935.3 θνήσκοντες, ἢ γυναιξὶ δουλεύειν χρεών.
 935.4 [τοῦναντίον δὲ δράσετ' ἢ δρᾶσαι χρεών· νῦν μὲν γὰρ ἡ προδοῦσα λέκτρ' ἐμοῦ πατρὸς
 940.1 τέθνηκεν· εἰ δὲ δὴ κατακτενεῖτ' ἐμέ,
 940.2 ὁ νόμος ἀνεῖται, κοῦ φθάνοι θνήσκων τις ἄν·
 940.3 ὥς τῆς γε τόλμης οὐ σπάνις γενήσεται.]
 940.4 ἀλλ' οὐκ ἔπειθ' ὅμιλον, εὖ δοκῶν λέγειν·
 940.5 νικᾷ δ' ἐκεῖνος ὁ κακὸς ἐν πλήθει χερῶν,
 945.1 ὃς ἡγόρευσε σύγγονον σέ τε κτανεῖν.
 945.2 μόλις δ' ἔπεισε μὴ πετρούμενος θανεῖν
 945.3 τλήμων Ὀρέστης· αὐτόχειρι δὲ σφαγῇ
 945.4 ὑπέσχετ' ἐν τῇδ' ἡμέραι λείψειν βίον
 945.5 σὺν σοί. πορεύει δ' αὐτὸν ἐκκλήτων ἄπο Πυλάδης δακρύων, σὺν δ' ὁμαρτοῦσιν φίλοι
 945.6 κλαίοντες, οἰκτίροντες ἔρχεται δέ σοι
 945.7 πικρὸν θέαμα καὶ πρόσοψις ἀθλία.
 945.8

ἀλλ' εὐτρέπιζε φάσγαν' ἢ βρόχον δέρι,
 945.9 ὥς δεῖ λιπεῖν σε φέγγος· ἠύγένεια δὲ
 955.1 οὐδέν ς' ἐπωφέλησεν, οὐδ' ὁ Πύθιον
 955.2 τρίποδα καθίζων Φοῖβος, ἀλλ' ἀπώλεσεν.
 955.3 [Χο. ὦ δυστάλαινα παρθέν', ὥς ξυνηρεφές
 955.4 πρόσωπον ἐς γῆν σὸν βαλοῦς' ἄφθογγος εἶ, ὥς ἐς στεναγμοὺς καὶ γόους δραμουμένη.]
 960.1 Χο. κατάρχομαι στεναγμόν, ὦ Πελασγία,
 960.2 τιθεῖσα λευκὸν ὄνυχά διὰ παρηγῖδων,
 960.3 αἵματηρὸν ἄταν,
 960.4 κτύπον τε κρατός, ὃν ἔλαχ' ἅ κατὰ χθονὸς
 960.5 νερτέρων †Περσέφασσα καλλίπαις θεά†.
 965 ἰαχεῖτω δὲ γᾶ
 966a Κυκλωπία, σίδαρον ἐπὶ
 966b κάρα τιθεῖσα κούριμον,
 967.1 πῆματ' οἴκων.
 967.2 ἔλεος ἔλεος ὃδ' ἔρχεται
 967.3 τῶν θανουμένων ὕπερ,
 970.1 στρατηλατᾶν Ἑλλάδος ποτ' ὄντων.
 970.2 βέβακε γὰρ βέβακεν, οἷχεται τέκνων
 970.3 πρόπασα γέννα Πέλοπος ὃ τ' ἐπὶ μακαρίοις
 970.4 ζῆλος ὦν ποτ' οἴκοις
 970.5 φθόνος νιν εἶλε θεόθεν ἅ τε δυσμενῆς
 975.1 φοινία ψῆφος ἐν πολίταις.
 975.2 ἰώ, ὦ πανδάκρυτ'
 977a ἐφαμέρων ἔθνη πολύπο-
 977b να, λεύσσεθ' ὥς παρ' ἐλπίδας
 978.1 μοῖρα βαίνει.
 978.2 ἔτερα δ' ἔτερον ἀμείβεται
 980.1 πῆματ' ἐν χρόνῳ μακρῷ·
 980.2 βροτῶν δ' ὁ πᾶς ἀστάθμητος αἰών.
 982a 〈Ηλ.〉 μόλοιμι τὰν οὐρανοῦ
 982b μέσον χθονός 〈τε〉 τεταμέναν
 983a αἰωρήμασιν
 983b πέτραν ἀλύσεσι χρυσέαις,
 984a φερομένην δίναισι,
 984b βῶλον ἐξ Ὀλύμπου,
 985.1 ἴν' ἐν θρήνοισιν ἀναβοάσω
 985.2 γέροντι πατέρι Ταντάλῳ, ὃς ἔτεκεν ἔτεκε γενέτορας ἐμήθεν, δόμων
 985.3

ἄς κατεῖδον ἄτας
 985.4 ποτανὸν μὲν δίωγμα πώλων,
 990 τεθριπποβάμονι στόλῳ
 991a Πέλοψ ὅτ' ἐπὶ πελάγεσι διε-
 991b δίφρευσε Μυρτίλου φόνον
 992.1 δικῶν ἐς οἶδμα πόντου,
 992.2 λευκοκύμοσιν πρὸς Γεραιστίαις
 992.3 ποντίων σάλων
 995.1 αἰόσιν ἄρματεύσας
 995.2 ὅθεν δόμοισι τοῖς ἐμοῖς
 995.3 ἦλθ' ἀρὰ πολύστονος,
 995.4 [λόχευμα ποιμνίοισι Μαιάδος τόκου]
 999a τὸ χρυσόμαλλον ἄρνός ὀπό-
 999b.1 τε γένετο τέρας ἴδολον Ἀτρέως ἵπποβότα†.
 999b.2 ὅθεν Ἔρις τό τε πτερωτὸν
 999b.3 Ἀλίου μετέβαλεν ἄρμα,
 999b.4 τὰν πρὸς ἐσπέραν κέλευθον
 1004a οὐρανοῦ ἴπροσαρμόσας
 1004b μονόπῳλον ἐς Ἀῶ†,
 1005.1 ἐπταπόρου τε δραμήματα Πλειάδος
 1005.2 εἰς ὁδὸν ἄλλαν Ζεὺς μεταβάλλει
 1005.3 ἴτῳιδέ τ' ἀμείβει† θανάτους θανά-
 1005.4 των τά τ' ἐπώνυμα δεῖπνα Θυέστου
 1005.5 λέκτρα τε Κρήσας Ἀερόπας δολί-
 1010 ας δολίοισι γάμοις· τὰ πανύστατα δ'
 1011a εἰς ἐμὲ καὶ γενέταν ἐμὸν ἦλυθε
 1011b δόμων πολυπόνοις ἀνάγκαις.
 1012.1 Χο. καὶ μὴν ὅδε σὸς σύγγονος ἔρπει
 1012.2 ψήφῳι θανάτου κατακυρωθεῖς,
 1012.3 ὃ τε πιστότατος πάντων Πυλάδης,
 1015.1 ἰσάδελφος ἀνὴρ,
 1015.2 ἱθύνων νοσερὸν κῶλον Ὀρέστου†,
 1015.3 ποδὶ κηδοσύνῳ παράσειρος.
 1015.4 Ηλ. οἱ ἴγ' πρὸ τύμβου γάρ ς' ὀρώς' ἀναστένω,
 1015.5 ἀδελφέ, καὶ πάροιθε νερτέρου πυρᾶς.
 1020.1 οἱ ἴγ' μάλ' αὖθις ὥς ς' ἰδοῦς' ἐν ὄμμασιν
 1020.2 πανυστάτην πρόσοψιν ἐξέστην φρενῶν.
 1020.3 Ορ. οὐ σῖγ' ἀφεῖσα τοὺς γυναικείους γόους
 1020.4

στέρξεις τὰ κρανθέντ'; οἰκτρὰ μὲν τάδ', ἀλλ' ὅμως
 1020.5 [φέρειν ζ' ἀνάγκη τὰς παρεστῶσας τύχας].
 1025.1 Ηλ. καὶ πῶς σιωπῶ; φέγγος εἰσορᾷν θεοῦ τόδ' οὐκέθ' ἡμῖν τοῖς ταλαιπώροις μέτα.
 1025.2 Ορ. σὺ μή μ' ἀπόκτειν'. ἄλις ὑπ' Ἀργείας χερὸς
 1025.3 τέθνηχ' ὁ τλήμων· τὰ δὲ παρόντ' ἔα κακά.
 1025.4 Ηλ. ὦ μέλεος ἥβης σῆς, Ὀρέστα, καὶ πότμου
 1030.1 θανάτου τ' ἁώρου· ζῆν ἔχρῃν ζ', ὅτ' οὐκέτ' εἶ.
 1030.2 Ορ. μὴ πρὸς θεῶν μοι περιβάλῃς ἀνανδρίαν,
 1030.3 ἐς δάκρυα πορθμεύουσ' ὑπομνήσει κακῶν.
 1030.4 Ηλ. θανούμεθ'· οὐχ οἷόν τε μὴ στένειν κακά·
 1030.5 πᾶσιν γὰρ οἰκτρὸν ἢ φίλη ψυχὴ βροτοῖς.
 1035.1 Ορ. τόδ' ἡμᾶρ ἡμῖν κύριον· δεῖ δ' ἢ βρόχους
 1035.2 ἅπτειν κρεμαστοὺς ἢ ξίφος θήγειν χερί.
 1035.3 Ηλ. σύ νύν μ', ἀδελφέ, μή τις Ἀργείων κτάνῃ,
 1035.4 ὕβρισμα θέμενος τὸν Ἀγαμέμνωνος δόμον.
 1035.5 Ορ. ἄλις τὸ μητρὸς αἴμ'. ἐγὼ δέ ζ' οὐ κτενῶ,
 1040.1 ἀλλ' αὐτόχειρι θνήσχω ὅτῳ βούλῃ τρόπῳ.
 1040.2 Ηλ. ἔσται τάδ'· οὐδὲν σοῦ ξίφει λελεῖψομαι·
 1040.3 ἀλλ' ἀμφιθεῖναι σῇ δέρῃ θέλω χέρας.
 1040.4 Ορ. τέρπου κενὴν ὄνησιν, εἰ τερπνὸν τόδε, θανάτου πέλας βεβῶσι περιβαλεῖν χέρας.
 1045.1 Ηλ. ὦ φίλτατ', ὦ ποθαινὸν ἡδιστόν τ' ἔχων
 1045.2 ἔτῃς σῆς ἀδελφῆς ὄνοματ' καὶ ψυχὴν μίαν.
 1045.3 Ορ. ἔκ τοί με ἔτηξας καὶ ζ' ἀμείψασθαι θέλω
 1045.4 φιλότῃ χειρῶν· τί γὰρ ἔτ' αἰδοῦμαι τάλας;
 1045.5 [ὦ στέρν' ἀδελφῆς, ὦ φίλον πρόσπτυγμ' ἐμόν, τάδ' ἀντὶ παίδων καὶ γαμηλίου λέχους
 1045.6 προσφθέγματ' ἀμφοῖν τοῖς ταλαιπώροις πάρα.]
 1045.7 Ηλ. φεῦ·
 1052.1 πῶς ἂν ξίφος νῶ ταυτόν, εἰ θέμις, κτάνοι
 1052.2 καὶ μνήμα δέξαιθ' ἔν, κέδρου τεχνάσματα;
 1052.3 Ορ. δ' ἡδιστ' ἂν εἴῃ ταῦθ'· ὁρᾷς δὲ δὴ φίλων
 1055.1 ὥς ἐσπανίσμεθ', ὥστε κοινωνεῖν τάφου.
 1055.2 Ηλ. οὐδ' εἴφ' ὑπὲρ σοῦ μὴ θανεῖν σπουδὴν ἔχων
 1055.3 Μενέλαος ὁ κακός, ὁ προδότης τοῦμοῦ πατρός;
 1055.4 Ορ. οὐδ' ὅμμ' ἔδειξεν, ἀλλ' ἐπὶ σκήπτροις ἔχων
 1055.5 τὴν ἐλπίδ' ἠὲ λαβεῖτο μὴ σώζειν φίλους.
 1060.1 ἀλλ' εἴ' ὅπως γενναῖα κἀγαμέμνωνος
 1060.2 δράσαντε κατθανούμεθ' ἀξιώτατα.
 1060.3 καγὼ μὲν εὐγένειαν ἀποδείξω πόλει, παίσας πρὸς ἥπαρ φασγάνῳ· σὲ δ' αὖ χρεῶν
 1060.4

ὅμοια πράσσειν τοῖς ἑμοῖς τολμήμασιν.
 1065.1 Πυλάδῃ, σὺ δ' ἡμῖν τοῦ φόνου γενοῦ βραβεύς,
 1065.2 καὶ κατθανόντοιν εὖ περιστείλον δέμας
 1065.3 θάψον τε κοινῇ πρὸς πατρὸς τύμβον φέρων.
 1065.4 καὶ χαῖρ' ἐπ' ἔργον δ', ὡς ὁρᾷς, πορεύομαι.
 1065.5 Πυ. ἐπίσχες· ἔν μὲν πρῶτά σοι μομφὴν ἔχω,
 1070.1 εἰ ζῆν με χρήζειν σοῦ θανόντος ἥλπισας.
 1070.2 Ορ. τί γὰρ προσήκει κατθανεῖν ς' ἑμοῦ μέτα;
 1070.3 Πυ. ἥρου; τί δὲ ζῆν σῆς ἑταιρίας ἄτερ;
 1070.4 Ορ. οὐκ ἔκτανες σὺ μητέρ', ὡς ἐγὼ τάλας.
 1070.5 Πυ. σὺν σοί γε κοινῇ· ταῦτά καὶ πάσχειν με δεῖ.
 1075.1 Ορ. ἀπόδος τὸ σῶμα πατρί, μὴ σύνθνησκέ μοι.
 1075.2 σοὶ μὲν γάρ ἐστι πόλις, ἑμοὶ δ' οὐκ ἔστι δῆ,
 1075.3 καὶ δῶμα πατρὸς καὶ μέγας πλούτου λιμήν·
 1075.4 γάμων δὲ τῆς μὲν δυσπότμου τῆσδ' ἐσφάλης,
 1075.5 ἦν σοι κατηγγύης' ἑταιρίαν σέβων·
 1080.1 σὺ δ' ἄλλο λέκτρον παιδοποίησαι λαβών·
 1080.2 κῆδος δὲ τοῦμὸν καὶ σὸν οὐκέτ' ἔστι δῆ.
 1080.3 ἀλλ', ὦ ποθαινὸν ὄμμ' ὁμιλίας ἐμῆς, χαῖρ' οὐ γὰρ ἡμῖν ἐστι τοῦτο, σοί γε μήν·
 1080.4 οἱ γὰρ θανόντες χαρμάτων τητῶμεθα.
 1085.1 Πυ. ἦ πολὺν λέλειψαι τῶν ἐμῶν βουλευμάτων.
 1085.2 μῆθ' αἵμά μου δέξαιτο κάρπιμον πέδον,
 1085.3 μὴ λαμπρὸς αἰθήρ, εἴ ς' ἐγὼ προδούς ποτε
 1085.4 ἐλευθερώσας τοῦμὸν ἀπολίποιμι σέ.
 1085.5 καὶ συγκατέκτανον γάρ, οὐκ ἄρνήσομαι,
 1090.1 καὶ πάντ' ἐβούλευς' ὦν σὺ νῦν τίνεις δίκας·
 1090.2 καὶ ξυνθανεῖν οὖν δεῖ με σοὶ καὶ τῆιδ' ὁμοῦ·
 1090.3 ἐμὴν γὰρ αὐτήν, ἧς <γε> λέχος ἐπήνεσα,
 1090.4 κρίνω δάμαρτα. τί γὰρ ἐρῶ καλὸν ποτε
 1090.5 γῆν Δελφίδ' ἐλθών, Φωκέων ἀκρόπολιν,
 1095.1 ὃς πρὶν μὲν ὑμᾶς δυστυχεῖν φίλος παρῇ,
 1095.2 νῦν δ' οὐκέτ' εἰμὶ δυστυχοῦντί σοι φίλος;
 1095.3 οὐκ ἔστιν· ἀλλὰ ταῦτα μὲν κάμοι μέλει·
 1095.4 ἐπεὶ δὲ κατθανούμεθ', ἐς κοινούς λόγους
 1095.5 ἔλθωμεν, ὡς ἂν Μενέλεως συνδυστυχῇ. Ορ. ὦ φίλτατ', εἰ γὰρ τοῦτο κατθάνοιμ' ἰδών.
 1095.6 Πυ. πιθοῦ νυν, ἀνάμεινον δὲ φασγάνου τομάς.
 1095.7 Ορ. μενῶ, τὸν ἐχθρὸν εἴ τι τιμωρήσομαι.
 1095.8 Πυ. σίγα νυν· ὡς γυναιξὶ πιστεύω βραχύ. Ορ. μηδὲν τρέσης τάσδ' ὡς πάρεις' ἡμῖν φίλοι.
 1105.1

- Πυ. Ἑλένην κτάνωμεν, Μενέλεωι λύπην πικράν.
- 1105.2 Ορ. πῶς; ἥ τὸ γὰρ ἔτοιμόν ἐστιν, εἴ γ' ἔσται καλῶς†.
- 1105.3 Πυ. σφάξαντες ἐν δόμοις δὲ κρύπτεται σέθεν.
- 1105.4 Ορ. μάλιστα· καὶ δὴ πάντ' ἀποσφραγίζεται.
- 1105.5 Πυ. ἀλλ' οὐκέθ', Ἄιδην νυμφίον κεκτημένη.
- 1110.1 Ορ. καὶ πῶς; ἔχει γὰρ βαρβάρους ὁπάονας.
- 1110.2 Πυ. τίνας; Φρυγῶν γὰρ οὐδέν' ἂν τρέσαιμ' ἐγώ.
- 1110.3 Ορ. οἴους ἐνόπτρων καὶ μύρων ἐπιστάτας.
- 1110.4 Πυ. τρυφὰς γὰρ ἦκει δεῦρ' ἔχουσα Τρωϊκάς;
- 1110.5 Ορ. ὡς Ἑλλάς αὐτῇ σμικρὸν οἰκητήριον.
- 1115.1 Πυ. οὐδὲν τὸ δοῦλον πρὸς τὸ μὴ δοῦλον γένος.
- 1115.2 Ορ. καὶ μὴν τόδ' ἔρξας δις θανεῖν οὐχ ἄζομαι.
- 1115.3 Πυ. ἀλλ' οὐδ' ἐγὼ μὴν, σοί γε τιμωρούμενος.
- 1115.4 Ορ. τὸ πρᾶγμα δήλου καὶ πέραιν', ὅπως λέγεις.
- 1115.5 Πυ. ἔσιμεν ἐς οἶκους δῆθεν ὡς θανούμενοι.
- 1120.1 Ορ. ἔχω τοσοῦτον, τὰπίλοιπα δ' οὐκ ἔχω.
- 1120.2 Πυ. γόους πρὸς αὐτὴν θησόμεσθ' ἃ πάσχομεν.
- 1120.3 Ορ. ὥστ' ἐκδακρῦσαί γ' ἔνδοθεν κεχαρμένην.
- 1120.4 Πυ. καὶ νῶιν παρέσται ταῦθ' ἅπερ κείνῃ τότε.
- 1120.5 Ορ. ἔπειτ' ἀγῶνα πῶς ἀγωνιούμεθα;
- 1125.1 Πυ. κρύπτ' ἐν πέπλοισι τοισίδ' ἔξομεν ξίφη.
- 1125.2 Ορ. πρόσθεν δ' ὁπαδῶν τίς ὄλεθρος γενήσεται;
- 1125.3 Πυ. ἐκκληῖσομέν σφας ἄλλον ἄλλοσε στέγης.
- 1125.4 Ορ. καὶ τόν γε μὴ σιγῶντ' ἀποκτείνειν χρεών.
- 1125.5 Πυ. εἴτ' αὐτὸ δηλοῖ τοῦργον οἷ τείνειν χρεών.
- 1130.1 Ορ. Ἑλένην φονεύειν· μανθάνω τὸ σύμβολον.
- 1130.2 Πυ. ἔγνως ἄκουσον δ' ὡς καλῶς βουλεύομαι.
- 1130.3 εἰ μὲν γὰρ ἐς γυναῖκα σωφρονεστέραν
- 1130.4 ξίφος μεθεῖμεν, δυσκλεῆς ἂν ἦν φόνος·
- 1130.5 νῦν δ' ὑπὲρ ἀπάσης Ἑλλάδος δώσει δίκην,
- 1135.1 ὣν πατέρας ἔκτειν', ὣν δ' ἀπώλεσεν τέκνα,
- 1135.2 νύμφας τ' ἔθηκεν ὀρφανὰς ξυναόρων.
- 1135.3 ὀλολυγμὸς ἔσται, πῦρ τ' ἀνάψουσιν θεοῖς,
- 1135.4 σοὶ πολλὰ κάμοι κέδν' ἀρώμενοι τυχεῖν,
- 1135.5 κακῆς γυναικὸς οὐνεχ' αἴμ' ἐπράξαμεν.
- 1140.1 ὁ μητροφόντης δ' οὐ καλῇ ταύτην κτανών,
- 1140.2 ἀλλ' ἀπολιπὼν τοῦτ' ἐπὶ τὸ βέλτιον πεσῇ,
- 1140.3 Ἑλένης λεγόμενος τῆς πολυκτόνου φονεύς.
- 1140.4

οὐ δεῖ ποτ', οὐ δεῖ Μενέλεων μὲν εὐτυχεῖν,
 1140.5 τὸν σὸν δὲ πατέρα καὶ σὲ κάδελφὴν θανεῖν,
 1145.1 μητέρα τ' ... ἔω τοῦτ'· οὐ γὰρ εὐπρεπὲς λέγειν· δόμους δ' ἔχειν σους δι' Ἀγαμέμνωνος δόρυ
 1145.2 λαβόντα νύμφην· μὴ γὰρ οὖν ζώειν ἔτι,
 1145.3 εἰ μὴ 'π' ἐκείνῃ φάσγανον σπάσω μέλαν.
 1145.4 ἦν δ' οὖν τὸν Ἑλένης μὴ κατὰσχωμεν φόνον, πρήσαντες οἴκους τούσδε κατθανούμεθα.
 1145.5 ἑνὸς γὰρ οὐ σφαλέντες ἔξομεν κλέος,
 1145.6 καλῶς θανόντες ἢ καλῶς σεσωμένοι.
 1145.7 Χο. πάσαις γυναιξὶν ἀξία στυγεῖν ἔφυ
 1145.8 ἢ Τυνδαρὶς παῖς, ἢ κατήσχυεν γένος.
 1155 Ορ. φεῦ·
 1155.1 οὐκ ἔστιν οὐδὲν κρεῖσσον ἢ φίλος σαφής,
 1155.2 οὐ πλοῦτος, οὐ τυραννίς· ἀλόγιστον δέ τοι
 1155.3 τὸ πλῆθος ἀντάλλαγμα γενναίου φίλου.
 1155.4 σὺ γὰρ τά τ' εἰς Αἴγιον ἐξηῦρες κακὰ
 1155.5 καὶ πλησίον παρῆσθα κινδύνων ἐμοί,
 1160.1 νῦν τ' αὖ δίδως μοι πολεμίων τιμωρίαν
 1160.2 κοῦκ ἐκποδῶν εἶ· παύσομαί ς' αἰνῶν, ἐπεὶ
 1160.3 βάρος τι κὰν τῷιδ' ἐστίν, αἰνεῖσθαι λίαν.
 1160.4 ἐγὼ δὲ πάντως ἐκπνέων ψυχὴν ἐμὴν
 1160.5 δράσας τι χρήζω τοὺς ἐμοὺς ἐχθροὺς θανεῖν,
 1165.1 ἵν' ἀνταναλώσω μὲν οἳ με προὔδοσαν, στένωσι δ' οἵπερ κάμ' ἔθηκαν ἄθλιον.
 1165.2 Ἀγαμέμνωνός τοι παῖς πέφυχ', ὃς Ἑλλάδος
 1165.3 ἦρξ' ἀξιωθείς, οὐ τύραννος, ἀλλ' ὅμως
 1165.4 ῥώμην θεοῦ τιν' ἔσχ'· ὃν οὐ καταισχυνῶ
 1170.1 δοῦλον παρασχὼν θάνατον, ἀλλ' ἐλευθέρως
 1170.2 ψυχὴν ἀφήσω, Μενέλεων δὲ τείσομαι.
 1170.3 ἑνὸς γὰρ εἰ λαβοίμεθ', εὐτυχοῖμεν ἄν·
 1170.4 κεῖ ποθεν ἄελπτος παραπέσοι σωτηρία
 1170.5 κτανοῦσι μὴ θανοῦσιν, εὖχομαι τάδε.
 1175.1 ὃ βούλομαι γάρ, ἡδὺ καὶ διὰ στόμα
 1175.2 πτηνοῖσι μύθοις ἀδαπάνως τέρψαι φρένα.
 1175.3 Ηλ. ἐγώ, κασίγνητ', αὐτὸ τοῦτ' ἔχειν δοκῶ,
 1175.4 σωτηρίαν σοι τῷιδέ τ' ἐκ τρίτων τ' ἐμοί.
 1175.5 Ορ. θεοῦ λέγεις πρόνοιαν· ἀλλὰ ποῦ τόδε;
 1180.1 ἐπεὶ τὸ συνετόν γ' οἶδα σῇ ψυχῇ παρόν.
 1180.2 Ηλ. ἄκουε δὴ νυν, καὶ σὺ δεῦρο νοῦν ἔχε.
 1180.3 Ορ. λέγ'· ὥς τὸ μέλλειν ἀγάθ' ἔχει τίν' ἡδονήν;
 1180.4

- Ηλ. Ἑλένης κάτοισθα θυγατέρ'; εἰδότη ἡρόμην.
- 1180.5 Ορ. οἶδ', ἦν <γ> ἔθρεψεν Ἑρμιόνην μήτηρ ἐμή.
- 1185.1 Ηλ. αὕτη βέβηκε πρὸς Κλυταιμήστρας τάφον ... Ορ. τί χρῆμα δράσους'; ὑποτίθης τίν' ἐλπίδα;
- 1185.2 Ηλ. χοὰς κατασπείσους' ὑπὲρ μητρὸς τάφωι.
- 1185.3 Ορ. καὶ δὴ τί μοι τοῦτ' εἶπας ἐς σωτηρίαν;
- 1185.4 Ηλ. συλλάβεθ' ὄμηρον τήνδ', ὅταν στείχηι πάλιν.
- 1190.1 Ορ. τίνος τόδ' εἶπας φάρμακον τρισσοῖς φίλοις;
- 1190.2 Ηλ. Ἑλένης θανούσης ἦν τι Μενέλεώς σε δρᾷ
- 1190.3 ἢ τόνδε κάμέ (πᾶν γὰρ ἔν φίλον τόδε),
- 1190.4 λέγ' ὡς φονεύσεις Ἑρμιόνην· ξίφος δὲ χρή
- 1190.5 δέρηι πρὸς αὐτῇι παρθένου σπάσαντ' ἔχειν.
- 1195.1 καὶ μὲν σε σώιζῃ μὴ θανεῖν χρήζων κόρην
- 1195.2 [Μενέλαος Ἑλένης πτώμ' ἰδὼν ἐν αἵματι],
- 1195.3 μέθες πεπᾶσθαι πατρὶ παρθένου δέμας·
- 1195.4 ἦν δ' ὀξυθύμου μὴ κρατῶν φρονήματος
- 1195.5 κτείνῃ σε, καὶ σὺ σφάζε παρθένου δέρην. καὶ νιν δοκῶ, τὸ πρῶτον ἦν πολὺς παρῇι,
- 1195.6 χρόνῳ μαλάξῃ σπλάγχχνον· οὔτε γὰρ θρασὺς
- 1195.7 οὔτ' ἄλκιμος πέφυκε. τήνδ' ἡμῖν ἔχω
- 1195.8 σωτηρίας ἔπαλξιν· εἴρηται λόγος.
- 1195.9 Ορ. ὦ τὰς φρένας μὲν ἄρσενας κεκτημένη,
- 1205.1 τὸ σῶμα δ' ἐν γυναιξὶ θηλείαις πρέπον,
- 1205.2 ὡς ἀξία ζῆν μάλλον ἢ θανεῖν ἔφυς. Πυλάδῃ, τοιαύτης ἄρ' ἀμαρτήσῃ τάλας
- 1205.3 γυναικὸς ἢ ζῶν μακάριον κτήσῃ λέχος.
- 1205.4 Πυ. εἰ γὰρ γένοιτο, Φωκέων δ' ἔλθοι πόλιν
- 1210.1 καλοῖσιν ὕμεναίοισιν ἀξιουμένη.
- 1210.2 Ορ. ἤξει δ' ἐς οἴκους Ἑρμιόνη τίνος χρόνου;
- 1210.3 ὡς τᾶλλα γ' εἶπας, εἵπερ εὐτυχήσομεν,
- 1210.4 κάλλισθ', ἐλόντες σκύμνον ἀνοσίου πατρός.
- 1210.5 Ηλ. καὶ δὴ πέλας νιν δωμάτων εἶναι δοκῶ·
- 1215.1 τοῦ γὰρ χρόνου τὸ μῆκος αὐτὸ συντρέχει.
- 1215.2 Ορ. καλῶς· σὺ μὲν νυν, σύγγον' Ἠλέκτρα, δόμων
- 1215.3 πάρος μένουσα παρθένου δέχου πόδα,
- 1215.4 φύλασσε δ' ἦν τις, πρὶν τελευτηθῇ φόνος,
- 1215.5 [ἢ ξύμμαχος τις ἢ κασίγνητος πατρός,]
- 1220.1 ἐλθὼν ἐς οἴκους φθῇ, γέγωνέ τ' ἐς δόμους,
- 1220.2 ἢ σανίδα παίσας' ἢ λόγους πέμψας' ἔσω·
- 1220.3 ἡμεῖς δ' ἔσω στείχοντες ἐπὶ τὸν ἔσχατον
- 1220.4 ἀγῶν' ὀπλιζώμεσθα φασγάνῳ χέρας
- 1220.5

- [Πυλάδη· σὺ γὰρ δὴ συμπονεῖς ἔμοι πόνους].
- 1225.1 ὦ δῶμα ναίων Νυκτὸς ὀρφναίας πάτερ,
 1225.2 καλῶ ς' Ὀρέστης παῖς σὸς ἐπίκουρον μολεῖν
 1225.3 [τοῖς δεομένοισι· διὰ σέ γὰρ πάσχω τάλας ἀδίκως, προδέδομαι δ' ὑπὸ κασιγνήτου σέθεν,
 1225.4 δίκαια πράξας· οὗ θέλω δάμαρθ' ἐλὼν
 1230.1 κτεῖναι· σὺ δ' ἡμῖν τοῦδε συλλήπτωρ γενοῦ].
 1230.2 Ηλ. ὦ πάτερ, ἰκοῦ δῆτ', εἰ κλύεις ἔσω χθονὸς
 1230.3 τέκνων καλούντων, οἳ σέθεν θνήσκουσ' ὕπερ.
 1230.4 Πυ. ὦ συγγένεια πατρὸς ἐμοῦ, κάμας λιτάς,
 1230.5 Ἀγάμεμνον, εἰσάκουσον, ἔκσωσον τέκνα.
 1235.1 Ορ. ἔκτεινα μητέρ' ... Ηλ. ἡψάμην δ' ἐγὼ ξίφους ...
 1235.2 Πυ. ἐγὼ δέ γ' ἐπεκέλευσα κάπ' ἔλυσ' ὄκνου.
 1235.3 Ορ. σοί, πάτερ, ἀρήγων. Ηλ. οὐδ' ἐγὼ προύδωκά σε.
 1235.4 Πυ. οὐκουν ὄνειδῃ τάδε κλυὼν ῥύσῃ τέκνα;
 1235.5 Ορ. δακρύοις κατασπένδω ς'. Ηλ. ἐγὼ δ' οἴκτοισί γε.
 1240.1 Πυ. παύσασθε, καὶ πρὸς ἔργον ἐξορμώμεθα·
 1240.2 εἴπερ γὰρ εἴσω γῆς ἀκοντίζουσ' ἀραί,
 1240.3 κλύει. σὺ δ', ὦ Ζεῦ πρόγονε καὶ Δίκης σέβας,
 1240.4 δότ' εὐτυχῆσαι τῶιδ' ἐμοί τε τῆιδέ τε·
 1240.5 τρισσοῖς φίλοις γὰρ εἷς ἀγών, δίκη μία
 1245.1 [ἢ ζῆν ἅπασιν ἢ θανεῖν ὀφείλεται].
 1245.2 Ηλ. Μυκηνίδες ὦ φίλῃαι,
 1245.3 τὰ πρῶτα κατὰ Πελασγὸν ἔδος Ἀργείων.
 1245.4 Χο. τίνα θροεῖς αὐδάν, πότνια; παραμένει
 1249-1250 γὰρ ἔτι σοι τάδ' ἐν Δαναΐδ᾽ ἄν πόλει.
 1251.1 Ηλ. στῆθ' αἰ μὲν ὑμῶν τόνδ' ἀμαξήρη τρίβον,
 1251.2 αἰ δ' ἐνθάδ' ἄλλον οἶμον ἐς φρουράν δόμων.
 1251.3 Χο. τί δέ με τόδε χρέος ἀπύεις;
 1251.4 ἔνεπέ μοι, φίλα.
 1255.1 Ηλ. φόβος ἔχει με μή τις ἐπιδὼν κάσιν
 1255.2 σταθέντ' ἐπὶ φοίνιον αἶμα
 1255.3 πῆματα πῆμασιν ἐξεύρηι.
 1255.4 Χο. χωρεῖτ', ἐπειγώμεσθ'. ἐγὼ μὲν οὖν τρίβον
 1255.5 τόνδ' ἐκφυλάξω τὸν πρὸς ἡλίου βολάς.
 1260 — καὶ μὴν ἐγὼ τόνδ', ὃς πρὸς ἐσπέραν φέρει.
 1261-1262 Ηλ. δόχμιά νυν κόρας διάφερ' ὀμμάτων.
 1263-1264 Χο. ἐκεῖθεν ἐνθάδ' εἴτα πάλιν σκοπιὰν
 1265.1 ἔχομεν, ὥς θροεῖς.
 1265.2

- Ηλ. ἐλίσσετέ νυν βλέφαρον,
 1265.3 κόρας διάδοτε πάνται διὰ βοστρύχων.
 1268-1269 Χο. ὅδε τις ἐν τρίβωι ἑπροσέρχεται· τίς ὅδ' ἄρ' ἀμ-
 1270.1 φὶ μέλαθρον πολεῖ σὸν ἀγρότας ἀνὴρ;
 1270.2 Ηλ. ἀπωλόμεσθ' ἄρ', ὧ φίλαι· κεκρυμμένας
 1270.3 θήρας ξιφήρεις αὐτίκ' ἐχθοροῖσιν φανεῖ.
 1270.4 Χο. ἄφοβος ἔχε· κενός, ὧ φίλα,
 1270.5 στίβος ὃν οὐ δοκεῖς.
 1275.1 Ηλ. τί δέ; τὸ σὸν βέβαιον ἔτι μοι μένει;
 1275.2 δὸς ἀγγελίαν ἀγαθάν τιν',
 1275.3 εἰ τάδ' ἔρημα τὰ πρόσθ' αὐλάς.
 1275.4 Χο. καλῶς τά γ' ἐνθένδ'· ἀλλὰ τὰπὸ σοῦ σκόπει·
 1275.5 ὥς οὔτις ἡμῖν Δαναϊδῶν πελάζεται.
 1280 — ἐς ταὐτὸν ἤκει· καὶ γὰρ οὐδὲ τῆιδ' ὄχλος.
 1281-1282 Ηλ. φέρε νυν ἐν πύλαισιν ἀκοὰν βάλω.
 1283-1284 Χο. τί μέλλεθ' οἱ κατ' οἶκον ἐν ἡσυχίαι
 1285.1 σφάγια φοινίσσειν;
 1285.2 Ηλ. οὐκ εἰσακούους'· ὧ τάλαιν' ἐγὼ κακῶν·
 1285.3 ἄρ' ἐς τὸ κάλλος ἐκκεκώφηται ξίφη;
 1288-1289 Χο. τάχα τις Ἀργείων ἔνοπλος ὁρμάσας
 1290-1291 ποδὶ βοηδρόμωι μέλαθρα προσμείξει.
 1292.1 Ηλ. σκέψασθέ νυν ἄμεινον· οὐχ ἔδρας ἀγών·
 1292.2 ἀλλ' αἱ μὲν ἐνθάδ', αἱ δ' ἐκεῖσε λεύσσετε.
 1294-1295 Χο. ἀμείβω κέλευθον σκοπεύουσα πάνται.
 1296 Ελ. (ἔσωθεν)
 1296.1 ἰὼ Πελασγὸν Ἄργος, ὄλλυμαι κακῶς.
 1296.2 Ηλ. ἠκούσαθ'; ἄνδρες χεῖρ' ἔχουσιν ἐν φόνωι·
 1296.3 Ἑλένης τὸ κώκυμ' ἐστίν, ὥς ἀπεικάσαι.
 1296.4 Χο. ὦ Διὸς ὦ Διὸς ἀέναον κράτος, ἔλθ' ἐπίκουρος ἐμοῖσι φίλοισι πάντως.
 1296.5 Ελ. (ἔσωθεν)
 1301.1 Μενέλαε, θνήσκω· σὺ δὲ παρών μ' οὐκ ὠφελεῖς.
 1301.2 Ηλ. καὶ Χο.
 1302.1 φονεύετε καίνετε θείνεται
 1302.2 ὄλλυτε, δίπτυχα δίστομα φάσαν·
 1302.3 ἐκ χερὸς ἰέμενοι,
 1305.1 τὰν λιποπάτορα λιπογάμετον, ἃ πλείστους
 1305.2 ἔκανεν Ἑλλάνων δορὶ παρὰ ποταμὸν ὀλομένους,
 1308-1309 ὅθι δάκρυα δάκρυσι πέσε σιδαρέοις
 1310.1

βέλεσιν ἀμφὶ τὰς Σκαμάνδρου δίνας.
 1310.2 Χο. σιγᾶτε σιγᾶτ' ἡισθόμην κτύπον τινὸς
 1310.3 κέλευθον ἐσπεσόντος ἀμφὶ δώματα.
 1310.4 Ηλ. ὦ φίλταται γυναῖκες, ἐς μέσον φόνον
 1310.5 ἦδ' Ἑρμιόνη πάρεστι· παύσωμεν βοήν.
 1315.1 στείχει γὰρ ἐσπαίσουσα δικτύων βρόχους
 1315.2 καλὸν τὸ θήραμ', ἦν ἁλῶι, γενήσεται.
 1315.3 πάλιν κατάστηθ' ἡσύχῳ μὲν ὄμματι,
 1315.4 χροιαῖ δ' ἀδήλῳ τῶν δεδραμένων πέρι·
 1315.5 καγὼ σκυθρωποὺς ὀμμάτων ἔξω κόρας,
 1320.1 ὥς δῆθεν οὐκ εἶδυῖα τάχειργασμένα.
 1320.2 ὦ παρθέν', ἡκεις τὸν Κλυταιμῆστρας τάφον
 1320.3 στέψασα καὶ σπείσασα νερτέροις χοάς;
 1320.4 EPMIONH
 1323.1 ἦκω λαβοῦσα πρευμένειαν. ἀλλὰ μοι
 1323.2 φόβος τις εἰσελήλυθ', ἦντιν' ἐν δόμοις
 1325.1 τηλουρὸς οὔσα δωμάτων κλύω βοήν.
 1325.2 Ηλ. τί δ'; ἄξι' ἡμῖν τυγχάνει στεναγμάτων.
 1325.3 Ερ. εὐφημος ἴσθι· τί δὲ νεώτερον λέγεις;
 1325.4 Ηλ. θανεῖν Ὀρέστην κᾶμ' ἔδοξε τῇδε γῆι.
 1325.5 Ερ. μὴ δῆτ', ἐμούς γε συγγενεῖς πεφυκότας.
 1330.1 Ηλ. ἄραρ' ἀνάγκης δ' ἐς ζυγὸν καθέσταμεν.
 1330.2 Ερ. ἦ τοῦδ' ἕκατι καὶ βοή κατὰ στέγας;
 1330.3 Ηλ. ἰκέτης γὰρ Ἑλένης γόνασι προσπεσὼν βοᾶι ...
 1330.4 Ερ. τίς; οὐδὲν οἶδα μᾶλλον, ἦν σὺ μὴ λέγῃς.
 1330.5 Ηλ. τλήμων Ὀρέστης, μὴ θανεῖν, ἐμοῦ θ' ὕπερ.
 1335.1 Ερ. ἐπ' ἀξίοισι τᾶρ' ἀνευφημεῖ δόμος.
 1335.2 Ηλ. περὶ τοῦ γὰρ ἄλλου μᾶλλον ἂν φθέγγαιτό τις;
 1335.3 ἀλλ' ἐλθὲ καὶ μετάσχες ἱκεσίας φίλοις,
 1335.4 σῇ μητρὶ προσπεσοῦσα τῇ μέγ' ὀλβίαι,
 1335.5 Μενέλαον ἡμᾶς μὴ θανόντας εἰσιδεῖν.
 1340.1 ἄγ', ὦ τραφεῖσα μητρὸς ἐν χεροῖν ἐμῆς,
 1340.2 οἴκτιρον ἡμᾶς κάπικούφισον κακῶν.
 1340.3 ἴθ' εἰς ἀγῶνα δεῦρ', ἐγὼ δ' ἡγήσομαι·
 1340.4 σωτηρίας γὰρ τέρμ' ἔχεις ἡμῖν μόνη.
 1340.5 Ερ. ἰδοῦ, διώκω τὸν ἐμὸν ἐς δόμους πόδα.
 1345.1 σώθηθ' ὅσον γε τοῦπ' ἔμ'. Ηλ. ὦ κατὰ στέγας φίλοι ξιφήρεις, οὐχὶ συλλήψεσθ' ἄγραν;
 1345.2 [Ερ. οἶ' γὰρ τίνας τοῦσδ' εἰσορῶ; Ορ. σιγᾶν χρεῶν·
 1345.3

ἡμῖν γὰρ ἦκεις, οὐχὶ σοί, σωτηρία.]
 1345.4 (Ηλ.) ἔχεσθ' ἔχεσθε, φάσανον δὲ πρὸς δέρῃ βαλόντες ἡσυχάζεθ', ὡς εἶδῃ τόδε
 1345.5 Μενέλαος, οὐνεκ' ἄνδρας, οὐ Φρύγας κακοὺς,
 1345.6 εὐρῶν ἔπραξεν οἷα χρή πράσσειν κακοὺς.
 1353a Χο. ἰὼ ἰὼ φίλαι,
 1353b κτύπον ἐγείρετε, κτύπον καὶ βοᾶν
 1354 πρὸ μελάρων, ὅπως ὁ πραχθεὶς φόνος
 1355.1 μὴ δεινὸν Ἀργείοισιν ἐμβάλῃ φόβον,
 1355.2 βοηδρομῆσαι πρὸς δόμους τυραννικούς,
 1355.3 πρὶν ἐτύμως ἴδω τὸν Ἑλένας φόνον
 1355.4 καθαιμακτὸν ἐν δόμοις κείμενον,
 1355.5 ἢ καὶ λόγον του προσπόλων πυθώμεθα·
 1360.1 τὰ μὲν γὰρ οἶδα συμφορᾶς, τὰ δ' οὐ σαφῶς. διὰ δίκας ἔβα θεῶν
 1360.2 νέμεσις ἐς Ἑλέναν·
 1360.3 δακρύοισι γὰρ Ἑλλάδα πᾶσαν ἔπλησε <—>
 1360.4 διὰ τὸν ὀλόμενον ὀλόμενον Ἰδαῖον
 1365.1 Πάριν, ὃς ἄγαγ' Ἑλλάδ' εἰς Ἴλιον.
 1365.2 [ἀλλὰ κτυπεῖ γὰρ κληῖθρα βασιλείων δόμων,
 1365.3 σιγήσατ'· ἔξω γάρ τις ἐκβαίνει Φρυγῶν,
 1365.4 οὗ πευσόμεσθα τὰν δόμοις ὅπως ἔχει.]
 1369a ΦΡΥΞ
 1369a Ἀργεῖον ξίφος ἐκ θανάτου
 1369b πέφευγα βαρβάρους ἐν εὐ-
 1370.1 μάρισιν κεδρωτὰ πα-
 1370.2 στάδων ὑπὲρ τέραμνα
 1370.3 Δωρικός τε τριγλύφους,
 1370.4 φροῦδα φροῦδα, Γᾶ Γᾶ, βαρβάροισι δρασμοῖς.
 1375.1 αἰαῖ· πᾶι φύγω, ξέναι, πολὶν αἰ-
 1375.2 θέρ' ἀμπτάμενος ἦ
 1375.3 πόντον, Ὠκεανὸς δὲν
 1375.4 ταυρόκρανος ἀγκάλαις
 1375.5 ἐλίσσων κυκλοῖ χθόνα;
 1380.1 Χο. τί δ' ἐστίν, Ἑλένης πρόσπολ', Ἰδαῖον κάρα;
 1380.2 Φρ. Ἴλιον Ἴλιον, ὦμοι μοι,
 1380.3 Φρύγιον ἄστρ' καὶ καλλίβωλον Ἴ-
 1380.4 δας ὄρος ἱερόν, ὥς ζ' ὀλόμενον στένω
 1380.5 [ἀρμάτειον ἀρμάτειον μέλος]
 1385.1 βαρβάρῳ βοᾷ †διὰ τὸ τᾶς ὀρνιθόγονον
 1385.2

ὄμμα κυκνόπτερον καλλοσύνας† Λήδας
 1385.3 σκύμνον Δυσελέναν Δυσελέναν, ξεστῶν
 1385.4 περγάμων <τῶν> Ἀπολ-
 1389a λωνίων Ἐρινύν.
 1389b ὀτοτοτοῖ
 1390.1 ἰαλέμων ἰαλέμων·
 1390.2 Δαρδανία τλάμων,
 1390.3 Γανυμήδεος ἵπποσύνα, Διὸς εὐνέτα.
 1390.4 Χο. σαφῶς λέγ' ἡμῖν αὖθ' ἕκαστα τὰν δόμοις.
 1390.5 [τὰ μὲν γὰρ οὐκ εὖγνωστα συμβαλοῦς' ἔχω.]
 1395.1 Φρ. αἴλινον αἴλινον ἀρχὰν θρήνου
 1395.2 βάρβαροι λέγουσιν,
 1395.3 αἰαῖ, Ἀσιάδι φωνᾷ, βασιλέων
 1395.4 ὅταν αἶμα χυθῇ κατὰ γᾶν ξίφεσιν
 1395.5 σιδαρέοισιν Ἄιδα.
 1400a ἦλθον ἐς δόμους,
 1400b ἴν' αὖθ' ἕκαστά σοι λέγω,
 1401a λέοντες Ἑλλανες
 1401b δύο διδύμωι <ῥυθμῶι> ·
 1402a τῶι μὲν ὁ στρατηλάτας
 1402b πατὴρ κλήιζεται,
 1403.1 ὁ δὲ παῖς Στροφίου, κακόμητις ἀνήρ,
 1403.2 οἶος Ὀδυσεύς, σιγαῖ δόλιος,
 1405.1 πιστὸς δὲ φίλοις, θρασὺς εἰς ἀλκάν,
 1405.2 ξυνετὸς πολέμου, φόνιός τε δράκων·
 1407a ἔρροι τᾶς ἡσύχου
 1407b προνοίας κακοῦργος ὦν.
 1408.1 οἱ δὲ πρὸς θρόνους ἔσω
 1408.2 μολόντες ᾗς ἔγημ' ὁ το-
 1410.1 ξότας Πάρις γυναικός, ὅμ-
 1410.2 μα δακρύοις πεφυρμένοι,
 1412a ταπείν' ἔζονθ', ὁ μὲν
 1412b τὸ κεῖθεν, ὁ δὲ τὸ κεῖθεν, ἄλ-
 1413.1 λος ἄλλοθεν δεδραγμένοι,
 1413.2 περὶ δὲ γόνυ χέρας ἰκεσίους
 1415.1 ἔβαλον ἔβαλον Ἑλένας ἄμφω.
 1415.2 ἀνὰ δὲ δρομάδες ἔθορον ἔθορον
 1415.3 ἀμφίπολοι Φρύγες·
 1415.4

προσεῖπεν δ' ἄλλος ἄλ- λον πεσών ἐν φόβῳ,
 1420.1 μή τις εἴη δόλος·
 1420.2 καδόκει τοῖς μὲν οὔ,
 1420.3 τοῖς δ' ἐς ἀρκυστάτων
 1420.4 μηχανὰν ἐμπλέκειν
 1424a παῖδα τὰν Τυνδαρίδ' ὁ
 1424b ματροφόντας δράκων.
 1425.1 Χο. σὺ δ' ἦσθα ποῦ τότ'; ἦ πάλαί φεύγεις φόβῳ;
 1425.2 Φρ. Φρυγίοις ἔτυχον Φρυγίοισι νόμοις
 1425.3 παρὰ βόστρυχον αὔραν αὔραν
 1425.4 Ἑλένας Ἑλένας εὐπᾶγι κύκλῳ
 1425.5 πτερίνῳ πρὸ παρῆδος αἴσσω
 1430.1 [βαρβάροις νόμοισιν].
 1430.2 ἃ δὲ λίνον <λίνον> ἡλακάται
 1430.3 δακτύλοις ἔλισσεν,
 1430.4 νῆμα δ' ἔτετο πέδῳ,
 1430.5 σκύλων Φρυγίων ἐπὶ τύμβον ἀγάλ-
 1435.1 ματα συστολίσαι χρήζουσα λίνῳ,
 1435.2 φάρεα πορφύρεα, δῶρα Κλυταιμῆστραι,
 1438.1 προσεῖπεν δ' Ὀρέστας
 1438.2 Λάκαιναν κόραν· ὦ Διὸς παῖ,
 1440.1 θὲς ἵχνος πέδῳ δεῦρ' ἀποστᾶσα κλισμοῦ
 1440.2 Πέλοπος ἐπὶ προπάτορος ἔδρανα
 1440.3 παλαιᾷς ἐστίας,
 1440.4 ἵν' εἰδῆις λόγους ἐμούς.
 1440.5 ἄγει δ' ἄγει νιν, ἃ δ' ἐφεί-
 1445 πετ' οὐ πρόμαντις ὦν ἔμελ-
 1446a λεν· ὁ δὲ συνεργὸς ἄλλ' ἔπρασ'
 1446b ἱών κακὸς Φωκεύς·
 1447 Οὐκ ἐκποδὼν ἴτ'; ἄλλ' ἀεὶ κακοὶ Φρύγες.
 1448a ἔκληισεν δ' ἄλλον ἄλ-
 1448b λοσε στέγας, τοὺς μὲν ἐν
 1449.1 σταθμοῖσιν ἵππικοῖσι, τοὺς δ' ἐν ἐξέδραισι, τοὺς δ' ἐκεῖς
 1449.2 ἐκεῖθεν [ἄλλον ἄλλοσε] διαρμόσας
 1449.3 ἀποπρὸ δεσποίνας.
 1449.4 Χο. τί τοῦπὶ τῷδε συμφορᾷς ἐγίγνετο;
 1454a Φρ. Ἰδαία μᾶτερ μᾶτερ,
 1454b ὀβρίμα ὀβρίμα Ἀνταία,
 1455.1

φονίων παθέων ἀνόμων τε κακῶν
 1455.2 ἄπερ ἔδρακον ἔδρακον ἐν δόμοις τυράννων.
 1457a ἀμφιπορφύρων πέπλων
 1457b ὑπὸ σκότου ξίφη σπάσαν-
 1458 τες ἐν χεροῖν ἄλλος' ἄλ-
 1459a λοθεν δίνεον ὄμ-
 1459b μα, μή τις παρῶν τύχοι.
 1460.1 ὥς κάπροι δ' ὀρέστεροι
 1460.2 γυναικὸς ἀντίοι σταθέν-
 1460.3 τες ἐννέπουσι· Κατθανῆι κατθανῆι·
 1460.4 κακός ς' ἀποκτείνει πόσις,
 1460.5 κασιγνήτου προδοῦς
 1465 ἐν Ἄργει θανεῖν γόνον.
 1465.1 ἀ δ' ἀνίαχεν ἴαχεν· ἰὼ μοί μοι.
 1465.2 λευκὸν δ' ἐμβαλοῦσα πῆχυν στέρνοις †κτύπησε κρᾶτα† μέλεον πλαγάν,
 1465.3 φυγάδι δὲ ποδὶ τὸ χρυσεοσάμβαλον ἵχνος
 1465.4 ἔφερεν ἔφερεν· ἐς κόμας δὲ δακτύλους
 1470 δικῶν Ὀρέστας, Μυκηνίδ' ἀρβύλαν
 1471a προβάς, ὥμοις ἀρι-
 1471b στεροῖσιν ἀνακλάσας δέραν,
 1472a παῖειν λαιμῶν ἔμελ-
 1472b λεν εἴσω μέλαν ξίφος.
 1473.1 Χο. ποῦ δ' ἦτ' ἀμύνειν οἱ κατὰ στέγας Φρύγες;
 1473.2 Φρ. ἰαχᾶι δόμων θύρετρα καὶ σταθμοὺς
 1475.1 μοχλοῖσιν ἐκβαλόντες, ἔνθ' ἐμίνομεν,
 1475.2 βοηδρομοῦμεν ἄλλος ἄλλοθεν στέγας,
 1475.3 ὁ μὲν πέτρους, ὁ δ' ἀγκύλας,
 1475.4 ὁ δὲ ξίφος πρόκωπον ἐν χεροῖν ἔχων.
 1475.5 ἔναντα δ' ἦλθεν Πυλάδας ἀλίσστος,
 1480a οἶος οἶος Ἐκτωρ
 1480b ὁ Φρύγιος ἢ <καὶ> τρικόρυθος Αἴας,
 1481.1 ὃν εἶδον εἶδον ἐν πύλαις Πριαμίσι· φασ-
 1481.2 γάνων δ' ἀκμὰς συνήψαμεν.
 1481.3 τότε δὴ τότε διαπρεπεῖς
 1481.4 †ἐγένοντο Φρύγες ὅσον Ἄρεος ἀλκὰν†
 1485.1 ἥσσαντες Ἑλλάδος ἐγενόμεθ' αἰχμᾶς,
 1485.2 ὁ μὲν οἰχόμενος φυγάς, ὁ δὲ νέκυς ὦν,
 1485.3 ὁ δὲ τραῦμα φέρων, ὁ δὲ λισσόμενος,
 1488a

- θανάτου προβολάν·
- 1489 νεκροὶ δ' ἔπιπτον, οἱ δ' ἔμελλον, οἱ δ' ἔκεινθ'.
- 1488b ὑπὸ σκότον δ' ἐφεύγομεν.
- 1490 ἔμολε δ' ἅ τάλαιν' Ἑρμιόνα δόμους
- 1491a ἐπὶ φόνωι χαμαιπετεῖ ματρὸς ἅ
- 1491b νιν ἔτεκεν τλάμων.
- 1492 ἄθυρσοι δ' οἷά νιν
- 1493a †δραμόντε βάκχαι σκύμνον ἐν χεροῖν†
- 1493b ὀρείαν ξυνήρπασαν·
- 1494a πάλιν δὲ τᾶς Διὸς κόρας
- 1494b ἐπὶ σφαγὰν ἔτεινον· ἅ δ' [ἐκ θαλάμων]
- 1495.1 ἐγένετο διαπρὸ δωμαίων ἄφαντος,
- 1495.2 ὦ Ζεῦ καὶ Γᾶ καὶ Φῶς καὶ Νύξ,
- 1497a ἦτοι φαρμάκοις
- 1497b ἢ μάγων τέχναις ἢ θεῶν κλοπαῖς.
- 1498.1 τὰ δ' ὕστερ' οὐκέτ' οἶδα· δραπετὰν γὰρ ἐξ-
- 1498.2 ἐκλεπτον ἐκ δόμων πόδα. πολύπονα δὲ πολύπονα πάθεα Μενέλας
- 1498.3 ἀνσχόμενος ἀνόνατον <ἀνόνατον> ἀπο-
- 1498.4 <πρὸ> Τροίας ἔλαβε τὸν Ἑλένας γάμον.
- 1498.5 Χο. καὶ μὴν ἀμείβει καινὸν ἐκ καινῶν τόδε·
- 1498.6 ξιφηφόρον γὰρ εἰσορῶ πρὸ δωμαίων
- 1505.1 βαίνοντ' Ὀρέστην ἐπτοημένωι ποδί.
- 1505.2 Ορ. ποῦ 'στιν οὗτος ὃς πέφευγεν ἐκ δόμων τοῦμόν ξίφος;
- 1505.3 Φρ. προσκυνῶ ς', ἄναξ, νόμοισι βαρβάροισι προσπίτνων.
- 1505.4 Ορ. οὐκ ἐν Ἰλίωι τάδ' ἐστὶν ἀλλ' ἐν Ἀργεΐαι χθονί.
- 1505.5 Φρ. πανταχοῦ ζῆν ἡδὺ μᾶλλον ἢ θανεῖν τοῖς σώφροσιν.
- 1510.1 Ορ. οὔτι που κραυγὴν ἔθηκας, Μενέλεων βοηδρομεῖν;
- 1510.2 Φρ. σοὶ μὲν οὖν ἔγωγ' ἀμύνειν· ἀξιώτερος γὰρ εἶ. Ορ. ἐνδίκως ἢ Τυνδάρειος ἄρα παῖς διώλλυτο;
- 1510.3 Φρ. ἐνδικώτατ', εἴ γε λαιμοὺς εἶχε τριπτύχους θενεῖν.
- 1510.4 Ορ. δειλΐαι γλώσσηι χαρίζηι, τᾶνδον οὐχ οὔτω φρονῶν.
- 1515.1 Φρ. οὐ γάρ, ἦτις Ἑλλάδ' αὐτοῖς Φρυξὶ διελυμήνατο;
- 1515.2 Ορ. ὁμοσον (εἰ δὲ μή, κτενῶ σε) μὴ λέγειν ἐμὴν χάριν.
- 1515.3 Φρ. τὴν ἐμὴν ψυχὴν κατώμος', ἦν ἂν εὐορκοῖμ' ἐγώ.
- 1515.4 Ορ. ὦδε κἂν Τροΐαι σίδηρος πᾶσι Φρυξὶν ἦν φόβος;
- 1515.5 Φρ. ἄπεχε φάσγανον· πέλας γὰρ δεινὸν ἀνταυγεῖ φόνον.
- 1520.1 Ορ. μὴ πέτρος γέννηι δέδοικας ὥστε Γοργόν' εἰσιδών;
- 1520.2 Φρ. μὴ μὲν οὖν νεκρός· τὸ Γοργοῦς δ' οὐ κάτοιδ' ἐγὼ κάρα.
- 1520.3 Ορ. δοῦλος ὦν φοβῆι τὸν Ἄιδην, ὅς ς' ἀπαλλάξει κακῶν;
- 1520.4

- Φρ. πᾶς ἀνὴρ, κἄν δοῦλος ᾗ τις, ἥδεται τὸ φῶς ὁρῶν.
- 1520.5 Ορ. εὖ λέγεις· σῶζει σε σύνεσις. ἀλλὰ βαῖν' ἔσω δόμων.
- 1525 Φρ. οὐκ ἄρα κτενεῖς μ'; Ορ. ἀφεῖσαι. Φρ. καλὸν
- 1525.1 ἔπος λέγεις τόδε.
- 1525.2 Ορ. ἀλλὰ μεταβουλευσόμεσθα. Φρ. τοῦτο δ' οὐ καλῶς λέγεις.
- 1525.3 Ορ. μῶρος, εἰ δοκεῖς με τληναί ς' ἂν καθαιμάξαι δέρην·
- 1525.4 οὔτε γὰρ γυνὴ πέφυκας οὔτ' ἐν ἀνδράσιν σύ γ' εἶ.
- 1525.5 τοῦ δὲ μὴ στήσαι σε κραυγὴν οὔνεκ' ἐξῆλθον δόμων·
- 1530.1 ὁζὺ γὰρ βοῆς ἀκοῦσαν Ἄργος ἐξεγείρεται.
- 1530.2 Μενέλεων δ' οὐ τάρβος ἡμῖν ἀναλαβεῖν ἔσω ξίφους·
- 1530.3 ἀλλ' ἴτω ξανθοῖς ἐπ' ὤμων βοστρύχοις γαυρούμενος. [εἰ γὰρ Ἀργείους ἐπάξει τοῖσδε δώμασιν λαβῶν,
- 1530.4 τὸν Ἑλένης φόνον διώκων, κάμῃ μὴ σῶζειν θέληι
- 1535 σύγγονόν τ' ἐμὴν Πυλάδην τε τὸν τάδε ξυν-
- 1535.1 δρῶντά μοι,
- 1535.2 παρθένον τε καὶ δάμαρτα δύο νεκρῶ κατόψεται.]
- 1537a Χο. ἰὼ ἰὼ τύχα,
- 1537b ἕτερον εἰς ἀγῶν' ἕτερον αὖ δόμος
- 1538.1 φοβερὸν ἀμφὶ τοὺς Ἀτρεΐδας πίτνει.
- 1538.2 τί δρῶμεν; ἀγγέλλωμεν ἐς πόλιν τάδε
- 1540.1 ἢ σίγ' ἔχωμεν; ἀσφαλέστερον, φίλαι.
- 1540.2 ἴδε πρὸ δωμαίων ἴδε προκηρύσσει
- 1540.3 θαάζων ὅδ' αἰθέρος ἄνω καπνός.
- 1540.4 ἄπτουσι πεύκας ὡς πυρῶσοντες δόμους
- 1540.5 τοὺς Τανταλαίους οὐδ' ἀφίστανται φόνου.
- 1545a τέλος ἔχει δαίμων βροτοῖς,
- 1545b τέλος ὅπαι θέληι.
- 1546.1 μεγάλα δέ τις ἂ δύναμις καὶ ἀλαστόρων·
- 1546.2 ἔπες' ἔπεσε μέλαθρα τάδε δι' αἱμάτων
- 1546.3 διὰ τὸ Μυρτίλου πέσημ' ἐκ δίφρου.
- 1546.4 ἀλλὰ μὴν καὶ τόνδε λεύσσω Μενέλεων δόμων πέλας ὁξύπουν, ἡισθημένον που τὴν τύχην ἢ νῦν πάρα.
- 1546.5 οὐκέτ' ἂν φθάνοιτε κληῖθρα συμπεραίνοντες μοχλοῖς,
- 1546.6 ὦ κατὰ στέγας Ἀτρεΐδαι. δεινὸν εὐτυχῶν ἀνὴρ
- 1546.7 πρὸς κακῶς πράσσοντας, ὡς σὺ νῦν, Ὀρέστα, δυστυχεῖς.
- 1546.8 Με. ἦκω κλυὼν τὰ δεινὰ καὶ δραστήρια
- 1555.1 δισσοῖν λεόντοιν· οὐ γὰρ ἄνδρ' αὐτῷ καλῷ.
- 1555.2 [ἤκουσα γὰρ δὴ τὴν ἐμὴν ξυνάορον
- 1555.3 ὡς οὐ τέθνηκεν ἀλλ' ἄφαντος οἴχεται,

1555.4 κενὴν ἀκούσας βάξιν, ἣν φόβῳι σφαλεῖς
1555.5 ἡγγειλέ μοί τις. ἀλλὰ τοῦ μητροκτόνου
1560.1 τεχνάσματ' ἐστὶ ταῦτα καὶ πολὺς γέλως.]
1560.2 ἀνοιγέτω τις δῶμα· προσπόλοις λέγω
1560.3 ὠθεῖν πύλας τάσδ', ὡς ἂν ἀλλὰ παῖδ' ἐμὴν
1560.4 ῥυσώμεθ' ἀνδρῶν ἐκ χειρῶν μαιφόνων [καὶ τὴν τάλαιναν ἀθλίαν δάμαρτ' ἐμὴν
1565.1 λάβωμεν, ἣι δεῖ ξυνθανεῖν ἐμῇ χειρὶ
1565.2 τοὺς διολέσαντας τὴν ἐμὴν ξυνάορον].
1565.3 Ορ. οὗτος σύ, κλήιθρων τῶνδε μὴ ψάυσης χειρὶ·
1565.4 Μενέλαον εἶπον, ὃς πεπύργωσαι θράσει·
1565.5 ἢ τῶιδε θριγκῶι κρᾶτα συνθραύσω σέθεν,
1570.1 ῥήξας παλαιὰ γεῖσα, τεκτόνων πόνον.
1570.2 μοχλοῖς δ' ἄραρε κλήιθρα, σῆς βοηδρόμου
1570.3 σπουδῆς ἅ ς' εἵρξει, μὴ δόμων ἔσω περᾶν.
1570.4 Με. ἕα, τί χρῆμα; λαμπάδων ὀρῶ σέλας,
1570.5 δόμων δ' ἐπ' ἄκρων τούσδε πυργηρουμένους,
1575.1 ξίφος δ' ἐμῆς θυγατρὸς ἐπίφρουρον δέρι.
1575.2 Ορ. πότερον ἐρωτᾶν ἢ κλύειν ἐμοῦ θέλεις;
1575.3 Με. οὐδέτερ'· ἀνάγκη δ' ὡς ἔοικέ σου κλύειν.
1575.4 Ορ. μέλλω κτανεῖν σου θυγατέρ', εἰ βούληι μαθεῖν.
1575.5 Με. Ἑλένην φονεύσας ἐπὶ φόνῳι πράσσεις φόνον;
1580.1 Ορ. εἰ γὰρ κατέσχον μὴ θεῶν κλεφθεῖς ὕπο.
1580.2 Με. ἀρνῆι κατακτὰς κάφ' ὕβρει λέγεις τάδε;
1580.3 Ορ. λυπρὰν γε τὴν ἄρνησιν· εἰ γὰρ ὥφελον ...
1580.4 Με. τί χρῆμα δρᾶσαι; παρακαλεῖς γὰρ ἐς φόβον.
1580.5 Ορ. τὴν Ἑλλάδος μιάστορ' εἰς Ἄιδου βαλεῖν.
1585.1 Με. ἀπόδος δάμαρτος νέκυν, ὅπως χῶσω τάφῳι.
1585.2 Ορ. θεοὺς ἀπαίτει· παῖδα δὲ κτενῶ σέθεν.
1585.3 [Με. ὁ μητροφόντης ἐπὶ φόνῳι πράσσεις φόνον;
1585.4 Ορ. ὁ πατρὸς ἀμύντωρ, ὃν σὺ προῦδωκας θανεῖν.]
1585.5 Με. οὐκ ἤρκεσέν σοι τὸ παρὸν αἶμα μητέρος;
1590.1 Ορ. οὐκ ἂν κάμοιμι τὰς κακὰς κτείνων ἀεὶ.
1590.2 Με. ἦ καὶ σύ, Πυλάδῃ, τῶιδε κοινωνεῖς φόνου;
1590.3 Ορ. φησὶν σιωπῶν· ἀρκέσω δ' ἐγὼ λέγων.
1590.4 Με. ἀλλ' οὔτι χαίρων, ἣν γε μὴ φύγῃς πτεροῖς.
1590.5 Ορ. οὐ φευξόμεσθα, πυρὶ δ' ἀνάψομεν δόμους.
1595.1 Με. ἦ γὰρ πατρῷον δῶμα πορθήσεις τόδε;
1595.2 Ορ. ὡς μή γ' ἔχῃς σύ, τήνδ' ἐπισφάξας πυρὶ.
1595.3

- ΜΕ. κτεῖν' ὥς κτανών γε τῶνδ' ἐμοὶ δώσεις δίκην.
- 1595.4 [Ορ. ἔσται τάδ'. ΜΕ. ἃ ἃ, μηδαμῶς δράσης τάδε.]
- 1595.5 Ορ. σίγα νυν, ἀνέχου δ' ἐνδίκως πρᾶσσων κακῶς.
- 1608.1 ΜΕ. ἄπαιρε θυγατρὸς φάσγανον. Ορ. ψευδῆς ἔφυς.
- 1608.2 ΜΕ. ἀλλὰ κτενεῖς μου θυγατέρ'; Ορ. οὐ ψευδῆς ἔτ' εἶ.
- 1610.1 ΜΕ. οἵμοι, τί δράσω; Ορ. πεῖθ' ἐς Ἀργεῖους μολών ... ΜΕ. πειθὼ τίν'; Ορ. ἡμᾶς μὴ θανεῖν αἰτοῦ πόλιν.
- 1610.2 ΜΕ. ἢ παῖδά μου φονεύσεθ'; Ορ. ὧδ' ἔχει τάδε. ΜΕ. ἢ γὰρ δίκαιον ζῆν σε; Ορ. καὶ κρατεῖν γε γῆς.
- 1610.3 ΜΕ. ποίας; Ορ. ἐν Ἀργεὶ τῷδε τῷ Πελασγικῷ.
- 1610.4 ΜΕ. εὔ γοῦν θίγοις ἄν χερνίβων ... Ορ. τί δὴ γὰρ οὐ;
- 1610.5 ΜΕ. καὶ σφάγια πρὸ δορὸς καταβάλοις. Ορ. σὺ δ' ἂν καλῶς;
- 1610.6 ΜΕ. ἀγνὸς γάρ εἰμι χεῖρας. Ορ. ἀλλ' οὐ τὰς φρένας.
- 1605.1 ΜΕ. τίς δ' ἂν προσείποις; Ορ. ὅστις ἐστὶ φιλοπάτωρ.
- 1605.2 ΜΕ. ὅστις δὲ τιμᾷ μητέρ'; Ορ. εὐδαίμων ἔφυ.
- 1605.3 ΜΕ. οὐκ οὐν σύ γ'. Ορ. οὐ γὰρ ἀνδάνουσιν αἱ κακαί.
- 1613.1 ΜΕ. ὦ τλήμων Ἑλένη ... Ορ. τὰμὰ δ' οὐχὶ τλήμονα;
- 1613.2 ΜΕ. σφάγιον ἐκόμισά σε' ἐκ Φρυγῶν ... Ορ. εἰ γὰρ τόδ' ἦν.
- 1615.1 ΜΕ. πόνους πονήσας μυρίους. Ορ. πλήν γ' εἰς ἐμέ.
- 1615.2 ΜΕ. πέπονθα δεινά. Ορ. τότε γὰρ ἦσθ' ἀνωφελής.
- 1615.3 ΜΕ. ἔχεις με. Ορ. σαυτὸν σύ γ' ἔλαβες κακὸς γεγώς.
- 1615.4 ἀλλ' εἶ, ὕφαπτε δώματ', Ἥλέκτρα, τάδε,
- 1615.5 σύ τ', ὦ φίλων μοι τῶν ἐμῶν σαφέστατε,
- 1620.1 Πυλάδῃ, κάταιθε γεῖσα τειχέων τάδε.
- 1620.2 ΜΕ. ὦ γαῖα Δαναῶν ἱππίου τ' Ἀργούς κτίται, οὐχ εἶ' ἐνόπλῳ ποδὶ βοηδρομήσετε;
- 1620.3 πᾶσαν γὰρ ὑμῶν ὅδε βιάζεται πόλιν
- 1620.4 ζῆν, αἶμα μητρὸς μυσαρὸν ἐξεργασμένος.
- 1625 ΑΠΟΛΛΩΝ
- 1625.1 Μενέλαε, παῦσαι λῆμ' ἔχων τεθηγμένον·
- 1625.2 Φοῖβός σε' ὁ Λητοῦς παῖς ὅδ' ἐγγὺς ὦν καλῶ·
- 1625.3 σὺ θ' ὅς ξιφήρης τῆιδ' ἐφεδρεύεις κόρηι,
- 1625.4 Ὀρέσθ', ἴν' εἰδῆς οὐς φέρων ἦκω λόγους.
- 1625.5 Ἑλένην μέν, ἣν σὺ διολέσαι πρόθυμος ὦν
- 1630.1 ἡμαρτες, ὀργὴν Μενέλεωι ποιούμενος,
- 1630.2 [ἦδ' ἐστὶν ἣν ὀρᾷ' ἐν αἰθέρος πτυχαῖς,
- 1630.3 σεσωμένη τε κοῦ θανοῦσα πρὸς σέθεν.]
- 1630.4 ἐγὼ νιν ἐξέσωσα χυτὸν φασγάνου
- 1630.5 τοῦ σοῦ κελευσθεὶς ἦρπας' ἐκ Διὸς πατρός.
- 1635.1 Ζηνὸς γὰρ οὐσαν ζῆν νιν ἄφθιτον χρεών,
- 1635.2 Κάστορί τε Πολυδεύκει τ' ἐν αἰθέρος πτυχαῖς

1635.3 σύνθακος ἔσται, ναυτίλοις σωτήριος.
 1635.4 [ἄλλην δὲ νύμφην ἐς δόμους κτῆσαι λαβών.]
 1635.5 ἐπεὶ θεοὶ τῷ τῆσδε καλλιστεύματι
 1640.1 Ἑλληνας εἰς ἓν καὶ Φρύγας συνήγαγον θανάτους τ' ἔθηκαν, ὥς ἀπαντλοῖεν χθονὸς
 1640.2 ὕβρισμα θνητῶν ἀφθόνου πληρώματος.
 1640.3 τὰ μὲν καθ' Ἑλένην ᾧδ' ἔχει· σὲ δ' αὖ χρεῶν,
 1640.4 Ὀρέστα, γαίης τῆσδ' ὑπερβαλόνθ' ὄρους
 1645.1 Παρράσιον οἰκεῖν δάπεδον ἐνιαυτοῦ κύκλον·
 1645.2 κεκλήσεται δὲ σῆς φυγῆς ἐπώνυμον
 1645.3 [Ἀζᾶσιν Ἀρκάσιν τ' Ὀρέστειον καλεῖν].
 1645.4 ἐνθὲνδε δ' ἐλθὼν τὴν Ἀθηναίων πόλιν
 1645.5 δίκην ὑπόσχες αἵματος μητροκτόνου Εὐμενίσι τρισαῖς θεοὶ δέ σοι δίκης βραβῆς
 1645.6 πάγοισιν ἐν Ἀρείοισιν εὐσεβεστάτην
 1645.7 ψῆφον διοίσους', ἔνθα νικῆσαί σε χρή.
 1645.8 ἐφ' ἧς δ' ἔχεις, Ὀρέστα, φάσγανον δέρηι,
 1645.9 γῆμαι πέπρωταί ς' Ἑρμιόνην· ὅς δ' οἴεται
 1655.1 Νεοπτόλεμος γαμεῖν νιν, οὐ γαμεῖ ποτε·
 1655.2 θανεῖν γὰρ αὐτῷ μοῖρα Δελφικῷ ξίφει,
 1655.3 δίκας Ἀχιλλέως πατρὸς ἐξαιτοῦντά με.
 1655.4 Πυλάδῃ δ' ἀδελφῆς λέκτρον, ᾧ ποτ' ἦινεσας,
 1655.5 δός· ὁ δ' ἐπιὼν νιν βίοςτος εὐδαίμων μένει.
 1660.1 Ἄργους δ' Ὀρέστην, Μενέλεως, ἕα κρατεῖν,
 1660.2 ἐλθὼν δ' ἄνασσε Σπαρτιάτιδος χθονός,
 1660.3 φερνὰς ἔχων δάμαρτος, ἢ σε μυρίοις
 1660.4 πόνοις διδοῦσα δεῦρ' ἀεὶ διήνυσεν.
 1660.5 τὰ πρὸς πόλιν δὲ τῷδ' ἐγὼ θήσω καλῶς,
 1665.1 ὅς νιν φονεῦσαι μητέρ' ἐξηνάγκασα.
 1665.2 Οἶ· ᾧ Λοξία μαντεῖε, σῶν θεσπισμάτων
 1665.3 οὐ ψευδόμαντις ἦσθ' ἄρ' ἀλλ' ἐτήτυμος.
 1665.4 καῖτοι μ' ἐσήϊει δεῖμα, μή τινος κλύων
 1665.5 ἀλαστόρων δόξαιμι σὴν κλύειν ὅπα.
 1670.1 ἀλλ' εὖ τελεῖται, πείσομαι δὲ σοῖς λόγοις·
 1670.2 ἰδοῦ, μεθίημ' Ἑρμιόνην ἀπὸ σφαγῆς,
 1670.3 καὶ λέκτρ' ἐπήινες', ἠνίκ' ἂν διδῶι πατήρ.
 1670.4 Με· ᾧ Ζηνὸς Ἑλένη χαῖρε παῖ· ζηλῶ δέ σε
 1670.5 θεῶν κατοικήσουσαν ὄλβιον δόμον.
 1675.1 Ὀρέστα, σοὶ δὲ παῖδ' ἐγὼ κατεγγυῶ,
 1675.2 Φοίβου λέγοντος· εὐγενὴς δ' ἀπ' εὐγενοῦς
 1675.3

- γήμας ὄναιο καὶ σὺ χῶ διδοὺς ἐγώ.
- 1675.4 Απ. χωρεῖτέ νυν ἕκαστος οἷ προστάσσομεν
1675.5 νείκους τε διαλύεσθε. Με. πείθεσθαι χρεών.
- 1680.1 Ορ. κἀγὼ τοιοῦτος σπένδομαι δὲ συμφοραῖς,
1680.2 Μενέλαε, καὶ σοῖς, Λοξία, θεσπίσμασιν.
- 1680.3 Απ. ἴτε νυν καθ' ὁδόν, τὴν καλλίστην
1680.4 θεῶν Εἰρήνην τιμῶντες· ἐγὼ δ' Ἑλένην Ζηνὸς μελάθροισ πελάσω,
- 1685.1 λαμπρῶν ἄστρον πόλον ἐξανύσας,
1685.2 ἔνθα παρ' Ἥραι τῇ θ' Ἡρακλέους
1685.3 Ἥβηι πάρεδρος θεὸς ἀνθρώποις
1685.4 ἔσται σπονδαῖς ἔντιμος αἰεί,
1685.5 σὺν Τυνδαρίδαις τοῖς Διὸς ὑγρᾶς
- 1690.1 ναύταις μεδέουσα θαλάσσης.
1690.2 [Χο. ὦ μέγα σεμνὴ Νίκη τὸν ἔμὸν
1690.3 βίοτον κατέχοις καὶ μὴ λήγοις στεφανοῦσα.]